



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಳೂರು और चेन्नई से एक साथ प्रकाशित

5 भारतीय क्रिकेट में बहुत गहराई है लेकिन बदलाव धीरे-धीरे होना चाहिए : विक्रम राठौड़

6 हिंसा के लिए जनता को उकसाना कहां तक उचित?

फ़र्स्ट टेक

नौ नवंबर से पहले उतराखंड में लागू होगा यूसीसी : धामी देहरादून/भाषा। उत्तराखंड के मुख्यमंत्री पुष्कर सिंह धामी ने सोमवार को कहा कि उनकी सरकार ने नवंबर में होने वाले राज्य स्थापना दिवस से पहले समान नगरिक संहिता (यूसीसी) लागू करने का लक्ष्य निर्धारित किया है। यहां भाजपा प्रदेश कार्यसमिति की बैठक में अपने संबोधन में मुख्यमंत्री ने कहा, "हमारी सरकार ने नौ नवंबर के राज्य स्थापना दिवस से पूर्व यूसीसी को लागू करने का लक्ष्य तय किया है।" उन्होंने कहा कि इसका मसौदा भी सार्वजनिक कर दिया गया है।

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

पद लिप्सा

हल्दी की गांठ पकड़ मूक, खुद को पंसारी समझ रहे। बिन तुले हुए ही कांटे पर, वे खुद को भारी समझ रहे। जन के मत को विस्मृत कर के, पद का अधिकारी समझ रहे। कुछ सीटों को पा कर नेता, खुद को अवतारी समझ रहे।।

आतंकवाद, अलगाववाद और उग्रवाद से लड़ना एससीओ की प्राथमिकता : जयशंकर

दक्षिण भारत राष्ट्रमत
dakshinbharat.com

अस्ताना(कजाकिस्तान)/भाषा। विदेश मंत्री एस जयशंकर ने पाकिस्तान पर परोक्ष हमला करते हुए कहा है कि क्षेत्रीय एवं वैश्विक शांति के लिए आतंकवाद एक खतरा बन गया है तथा आतंकी हमलों को अंजाम व बढ़ावा देने और इसका वित्तपोषण करने वालों की पहचान और दंडित करने की

जरूरत है। हाल में अस्ताना की काजिनफॉर्म समाचार एजेंसी के साथ एक साक्षात्कार में उन्होंने इस बात पर भी जोर दिया कि तीन बुराइयों - आतंकवाद, अलगाववाद और उग्रवाद - के खिलाफ लड़ाई शंघाई सहयोग संगठन (एससीओ) में प्राथमिकता है। एससीओ राष्ट्रध्यक्ष परिषद की 24वीं बैठक 4 जुलाई को कजाक राजधानी अस्ताना में कजाकिस्तान की अध्यक्षता में आयोजित



की गई। इस शिखर सम्मेलन में भारतीय प्रतिनिधिमंडल का नेतृत्व जयशंकर ने किया। पाकिस्तान के प्रधानमंत्री शहबाज शरीफ भी सम्मेलन में शामिल हुए।

विदेश मंत्री ने कहा, "इसमें कोई संदेह नहीं है कि आज दुनिया के समक्ष सबसे बड़ी चुनौती आतंकवाद है। यह क्षेत्रीय और वैश्विक शांति के लिए खतरा बन गया है और इसके लिए हम सभी को तत्काल कार्रवाई करनी होगी।"

जयशंकर ने कहा, "आतंकवाद का मुकाबला करने के लिए बहुत व्यापक दृष्टिकोण की आवश्यकता है। न केवल आतंकवाद के जघन्य कृत्यों को अंजाम देने

वालों की, बल्कि आतंक को बढ़ावा देने वालों, इसके वित्तपोषकों और प्रायोजकों, इन सभी की पहचान की जानी चाहिए और उन्हें दंडित किया जाना चाहिए।" विदेश मंत्री ने कहा कि उनका "दृढ़ विश्वास" है कि क्षेत्रीय आतंकवाद रोधी संरचना (आरएटीएस) के माध्यम से एससीओ के पास क्षेत्र में आतंकवाद के खिलाफ उपायों का प्रस्ताव करने के लिए उपयुक्त आधार है।

बहुड़ा यात्रा



हजारों श्रद्धालुओं ने 'जय जगन्नाथ' के जयकारों और झांझ-मंजीरों की ध्वनि के बीच सोमवार को जगत पालक भगवान बलभद्र, देवी सुभद्रा और भगवान जगन्नाथ की 'बहुड़ा यात्रा' या वापसी यात्रा में उनके रथों को खींचा। श्रद्धालुओं ने भगवान बलभद्र के रथ 'तालध्वज' को अपराह्न तीन बजकर 25 मिनट पर खींचना शुरू किया। देवी सुभद्रा का रथ 'देवदलन' अपराह्न चार बजे वापसी यात्रा पर निकला जबकि भगवान जगन्नाथ के रथ 'नंदीघोष' की 'बहुड़ा यात्रा' अपराह्न चार बजकर 15 मिनट पर शुरू हुई।

सातवें वेतन आयोग की सिफारिशें लागू करेगी कर्नाटक सरकार

बेंगलूर/भाषा। कर्नाटक मंत्रिमंडल ने सोमवार को सातवें वेतन आयोग की सिफारिशें एक अग्रस्त से लागू करने का फैसला किया। आधिकारिक सूत्रों ने बताया कि मुख्यमंत्री सिद्धरामैया मंगलवार को विधानसभा में इस फैसले की घोषणा कर सकते हैं। इस कदम से राज्य सरकार के सात लाख से अधिक कर्मचारियों को लाभ होगा। पूर्व मुख्य सचिव के सुधाकर राव की अध्यक्षता वाले सातवें वेतन आयोग ने सरकारी कर्मचारियों के मूल वेतन में 27.5 प्रतिशत बढ़ोतरी की सिफारिश की है। इससे सरकारी खजाने पर सालाना 17,440.15 करोड़ रुपये का अतिरिक्त बोझ पड़ने का अनुमान है। कर्नाटक राज्य सरकार की कर्मचारी संघ की अग्रस्त से अनिश्चितकालीन हड़ताल पर जाने की योजना की घोषणा के बाद से ही सिद्धरामैया सरकार पर वेतन वृद्धि से संबंधित निर्णय लेने का दबाव था। तत्कालीन मुख्यमंत्री बसवराज बोम्मई ने मार्च 2023 में कर्मचारियों के वेतन में अंतरिम तौर पर 17 प्रतिशत की वृद्धि की थी। इसमें सिद्धरामैया सरकार 10.5 प्रतिशत की बढ़ोतरी कर सकती है।

चौदहवां पुण्यस्मरण दिवस

देवलोकगमन 16.7.2010

स्व. संघवी श्री भंवरलालजी बोहरा
(सुपुत्र-स्व. श्री गुलाबचन्दजी बोहरा)

समाज सुदृढता के लिए दान प्रवृत्ति को बढ़ावा देना, जिनमंदिरों के निर्माण में सदैव तत्पर, सब परिवारजनों के साथ स्नेहभरा सामंजस्य स्थापित कर अदृष्ट पारिवारिक बंधन को हमेशा मजबूत करने की प्रेरणा देने वाली इस दिव्यात्मा के सद्कर्म सदैव हमारा मार्ग प्रशस्त करते रहें, यही परमात्मा से प्रार्थना है। हम सबकी ओर से दिवंगत पुण्यात्मा को सादर विनम्र श्रद्धांजलि।

श्रद्धाचना

धर्मपत्नी : श्रीमती पिस्ताबाई बोहरा
सुपुत्र-पुत्रवधु : संघवी इन्दरचन्द-पुष्पाबाई,
संघवी रमेशचन्द-शकुंतलाबाई, संघवी मंगलचन्द-त्रिशला बोहरा
सुपौत्र-पौत्रवधु : प्रदीप-सीमा, अरुण-ममता, महेंद्र-अशिता, विकास-सीमा,
करण-निकिता, राहुल-वृद्धि, पड़पौत्र-पड़पौत्रियां : हर्ष, हार्दिक, प्रणाली,
विनती, मिताली, मयंक, चैहक, हुनर, माही एवं समस्त बोहरा परिवार, (बिलावास)
पुत्री-जंवाई : लीलाबाई-गौतमचन्दजी कोचेटा, सुशीलाबाई-आनंदराजजी मेहता
पौत्री-जंवाई : प्रिया-राकेशजी, मान्या, प्रांजल, बिलवाडिया, सुमन-करणजी, विहाना मरलेचा
नीलम-भावेशजी, रियांश सोनीगरा, करुणा-आशीषजी कोचर, कीर्ति-कुणालजी गांधी

B.G. BHAWARILAL BOHRA & SONS
171, J.M. Road, (O.P.H. Rd) Cantt., Bangalore 560 051, 93412 14405

KARNATAKA INNERWEAR ASSOCIATION

3 DAY B-2-B EXPO

OFFICE BEARERS

N DILIP KUMAR JAIN
President

ASHVIN SEMLANI
Vice President

MAHAVEER CHAND MEHTA
Vice President

RAVINDRA BAMBOLI
Secretary

PRAKASH H JAIN
Treasurer

SHANKY M JAIN
Jt. Secretary

JINENDRA KUMAR
Jt. Secretary

VINOD CHOUHAN
Jt. Treasurer

RAMESH CHAND JAIN
I.P.P

3: PRESENTS

BODYCARE
WOMEN'S INNERWEAR

16-17-18 JULY 2024 10 AM - 09 PM

CHIEFGUEST Shri Shivanand S Patil
Hon. Minister of Textiles and Sugarcane Development, Government of Karnataka

GUEST OF HONOR

Shri Parikshit Mohanpuria, IRSEE
Additional Divisional Railway Manager (A)

Shri Sanjay Dawar
Founder & Director, Bodycare Creations Pvt Ltd.

Shri Mahendra H Singhi Member-ZRUCC, South Western Railway, Hubballi

Gayathri Vihar Sagar,
Gate No. 04, Palace Ground, Bengaluru

INAUGURATION TODAY
TUESDAY 16.7.2024

9AM

Entry for
TRADE VISITORS
Only

MANAGING COMMITTEE

RAJESH CHOPRA
Fair Co-ordinator

GOURAV SHARMA

MAHENDRA JAIN

MAHIPAL T JAIN

MOOLSINGH RAJPUROHIT

MANISH A JAIN

MADHURAM KHADAV

OUR SPONSORS

3: BODYCARE

MACHO SPORTO

AARAM FEED

Prithvi

BLOSSOM

PARIS BEAUTY

PARTICIPATING BRANDS

ZOIRO, Garamfit, VIP, INFANIA, TWIN BIRDS, PINNACLE, SCAN, LINGERIE, ollo, SIntimacy, AIRWEAR, Minelli, MACROMAN, RIZA, TRYLO, RAJNI

u/ABSORBLEANS, Within, Lady Care, Lango, everyday, KYANDO, FASO, V.I.P., Skindew, Kokhila, BORN-FACE, MISH

Prisma, COLORS, RAJUL, alisha, VON BEAUTY, SHYGL, DOLLAR, FORCE NXT, ANAND, MYRA, sunheri, Lovable

SIMEX, B&B, Good Luck, SKIN COOL, Cotton Opera, Angelina, SK Dreams, Saroday, onex, ROXOR, tie Comix, RAAGAM, UATHAYAM, And many more...

सिद्धचक्र विधान

दक्षिण भारत राष्ट्रमत



बंगलूर के विल्सन गार्डन विगम्बर मंदिर में सिद्धचक्र विधान के दूसरे दिन अरिहंतमिरी के भद्रकर स्वस्तिश्री धवलकीर्ति स्वामीजी का सांनिध्य प्राप्त हुआ। स्वामीजी ने सिद्धचक्र विधान की महिमा का बखान किया। शुद्ध भद्रकर प्रमेय सागरजी ने भी आशीर्वाद दिया। विल्सन गार्डन स्थित शांतिनाथ विगम्बर जैन मंदिर में अष्टाह्निका महापर्व पर अष्टदिवसीय सिद्धचक्र महामण्डल विधान का आयोजन किया गया।



चातुर्मास धर्म जागरण का मंगलकारी व कल्याणकारी अवसर है : साध्वीश्री धर्मप्रभा

हनुमंतनगर स्थानक में हुआ चातुर्मास प्रवेश

दक्षिण भारत राष्ट्रमत
dakshinbharat.com

बंगलूर। स्थानीय वर्धमान स्थानकवासी जैन श्रावक संघ हनुमंतनगर में सोमवार को साध्वीश्री धर्मप्रभाजी व स्नेहप्रभाजी का धूमधाम से सम्पन्न हुआ। साध्वीश्री ने सोमवार को जैन लाइफ जलसा अपार्टमेंट गवीपुरम एक्सटेंशन से शोभायात्रा के साथ सुबह मंगल प्रस्थान कर स्थानक भवन में वर्षावास प्रवेश किया। साध्वीश्री धर्मप्रभाजी मंगलाचरण किया। सर्वप्रथम महिला मंडल, बहुमंडल की सदस्यों ने स्वागत गीत पेश किया। संघ अध्यक्ष गौतमचंद्र सिंघवी ने स्वागत भाषण दिया। मंत्री सुरेशकुमार धोका ने साध्वीश्री का स्वागत कर कृतज्ञता व्यक्त की।

साध्वीश्री धर्मप्रभाजी ने इस अवसर पर श्रद्धालुओं को संबोधित करते हुए कहा कि आज की तिथि का विशेष महत्व है। जहां आज बंगलूर एवं बाहर के क्षेत्रों में संत, सती मण्डल ने अपने अपने क्षेत्रों में चातुर्मास हेतु मंगल प्रवेश किया। उन्होंने कहा कि चातुर्मास धर्म जागरण का पावन मंगलकारी, कल्याणकारी अवसर है। साध्वी मंडल ने हनुमंतनगर संघ की सेवा भावना की सराहना करते हुए वर्षावास में ज्यादा धर्म, ध्यान, तप, जप, स्वाध्याय, सामायिक संघ प्रतिक्रमण, त्याग साधना, आराधना करने की प्रेरणा की। मरुधर केसरीजी एवं प्रवर्तकश्री रूपमुनिजी महाराज के महान उपकारों को याद किया। हनुमंतनगर संघ-ट्रस्ट के

पदाधिकारियों ने अतिथियों का सम्मान किया। पारस मल कटारिया, प्रभा खाबिया, महावीरचंद्र रिसोदिया, सुरेन्द्र मेहता, देवीलाल पितलिया, अशोक धोका, सरला दुग्ड, शीतल रांका, धनपत धारीवाल आदि ने अपने विचार व्यक्त किए। इस अवसर पर पूर्व अध्यक्ष कल्याणसिंह बुरड, हुकमीचंद कांकरिया, रणजीतमल कानूगा, पदमराज मेहता, अशोक रांका सहित महिला मंडल अध्यक्ष मंजूबाई, रत्नबाई मेहता, युवक मंडल अध्यक्ष शीतल रांका, मंत्री किशोर बाफना एवम संघ के पदाधिकारी, कार्यकारिणी सदस्य उपस्थित थे। इस मौके पर चेन्नई, ऊटी आदि शहरों से गुरु भक्त उपस्थित थे। कार्यक्रम का संचालन संघ सचिव सुरेश कुमार धोका ने किया।

महाराष्ट्र से परियोजनाएं जाने पर विवाद: शेलार ने संजय राउत पर साधा निशाना

दक्षिण भारत राष्ट्रमत
dakshinbharat.com

मुंबई/भाषा। महाराष्ट्र से उद्योगों के बाहर जाने के शिवसेना (यूबीटी) नेता संजय राउत के आरोप पर उनकी आलोचना करते हुए मुंबई भाजपा प्रमुख आशीष शेलार ने सोमवार कहा कि उद्धव ठाकरे के नेतृत्व वाली पार्टी से संबद्ध मजदूर संघ राज्य में औद्योगिक इकाइयों को लंग कर रहे हैं। शिवसेना (यूबीटी), राकांपा (शरदचंद्र पवार) और कांग्रेस को शामिल कर बनी महा विकास आघाडी के नेता ने नियमित रूप से एकनाथ शिंदे सरकार पर परियोजनाओं और निवेशों को अन्य राज्यों, विशेष रूप से पड़ोसी गुजरात, में जाने से रोकने में सक्षम नहीं होने का आरोप लगाया है। 'एक्स' पर एक संदेश में शेलार ने कहा कि एल एंड टी, महिंद्रा, खंबाटा, एएफएल लॉजिस्टिक्स और पुणे स्थित बजाज ऑटो लिमिटेड जैसी कंपनियां ऐसे मजदूर संघों के दबाव के कारण महाराष्ट्र छोड़ कर चली गईं। भारतीय जनता पार्टी के नेता शेलार ने वेदांता फॉक्सकॉन, कोंकण के बार्सू में तेलशोधक




परिसर और दहानु के वधान में विशाल बंदरगाह जैसी परियोजनाओं के विरोध पर भी सवाल उठाया और कहा कि इस तरह के कदम इस विमर्श के विपरीत हैं कि महाराष्ट्र औद्योगिक विकास से वंचित हो रहा है। उन्होंने कहा कि राउत और उनकी पार्टी अब ए.के. पाटिल और मोरारजी देसाई (तत्कालीन बंबई राज्य के मुख्यमंत्री) की कांग्रेस के साथ बैठी हैं, जिसने मुंबई को महाराष्ट्र में मिलाने के लिए संघर्ष कर रहे आंदोलनकारियों पर गोलियां चलाई थीं। यह संयुक्त महाराष्ट्र आंदोलन और 21 नवंबर 1955 की घटना का स्पष्ट संदर्भ है, जिसमें पेलोरा फाउंटेन में 106 लोगों की (पुलिस की) गोलियां लगने से जान गयी थी। शेलार ने दावा किया, कांग्रेस के हाथों पर महाराष्ट्र राज्य के लिए बलिदान देने वाले मराठी लोगों का खून है। इतिहास आपको कभी माफ नहीं करेगा।

प्रत्येक 10 में से नौ मोबाइल ग्राहक कॉल ड्रॉप की समस्या से परेशान: सर्वेक्षण

दक्षिण भारत राष्ट्रमत
dakshinbharat.com

नई दिल्ली/भाषा। लगभग 89 प्रतिशत मोबाइल उपयोगकर्ताओं को पिछले तीन माह में कॉल ड्रॉप की समस्या का सामना करना पड़ा है और 10 में से नौ लोगों ने कॉलिंग और मैसेजिंग ऐप के जरिये कॉल करने के लिए वाई-फाई नेटवर्क का इस्तेमाल किया है। एक सर्वेक्षण रिपोर्ट में सोमवार को यह आकलन पेश किया गया। ऑनलाइन सर्वेक्षण फर्म

लोकलसर्विक्स ने सोमवार को अपनी रिपोर्ट जारी करते हुए कहा कि मार्च और जून के बीच मोबाइल फोन उपयोगकर्ताओं को कॉल ड्रॉप की अधिकता का सामना करना पड़ा है। यह सर्वेक्षण 362 जिलों से विभिन्न सवालों पर आई कुल 32,000 प्रतिक्रियाओं पर आधारित है। रिपोर्ट के मुताबिक, 'सर्वेक्षण में शामिल 89 प्रतिशत ग्राहकों को फोन पर दूसरे से संपर्क करने और चलती कॉल के बीच में कटने की की समस्या का सामना करना पड़ा है। इन 89 प्रतिशत



लोगों में से 38 प्रतिशत को 20 प्रतिशत से अधिक कॉल में समस्या का सामना करना पड़ा है।' कॉल ड्रॉप के संबंध में 17 प्रतिशत प्रतिभागियों ने कहा कि उन्हें अपनी आधी से भी अधिक कॉल में समस्याओं का सामना करना पड़ता है, जबकि 21 प्रतिशत ने कहा कि उनके 20-50 प्रतिशत कॉल कट जाते हैं या अचानक कनेक्शन टूट जाता है। लोकलसर्विक्स के संस्थापक सचिन तपारिया ने कहा, 'अधिकांश मोबाइल ग्राहकों को कॉल कनेक्शन और कॉल ड्रॉप की

समस्याओं का सामना करना पड़ रहा है। ऐसी स्थिति में हर 10 में से नौ लोग कुछ कॉल के लिए इंटरनेट कॉल और व्हाट्सएप जैसे ओटीटी ऐप का इस्तेमाल करने लगे हैं।' सर्वेक्षण के मुताबिक, मोबाइल ग्राहकों के बीच पिछले दो साल में वाई-फाई के जरिये कॉल करने के लिए ओटीटी ऐप का इस्तेमाल बढ़ा है। इसकी वजह यह है कि ग्राहकों को अपने मोबाइल नेटवर्क के साथ कॉल कनेक्टिविटी और ड्रॉप की समस्याओं का सामना करना पड़ता है।

अमित शाह ने वृक्षारोपण का विश्व कीर्तिमान बनाने पर इंदौर को बधाई दी

दक्षिण भारत राष्ट्रमत
dakshinbharat.com

भोपाल/भाषा। केंद्रीय गृह मंत्री अमित शाह ने 'एक टीम द्वारा 24 घंटे के भीतर सबसे अधिक पौधे लगाकर' गिनीज बुक ऑफ वर्ल्ड रिकॉर्ड में नाम दर्ज कराने पर इंदौर शहर को बधाई दी और कहा कि शहर में मां धरती मुरकुरा रही हैं। मध्य प्रदेश के मुख्यमंत्री मोहन यादव ने रविवार को कहा कि राज्य की आर्थिक राजधानी इंदौर पहले ही भारत का सबसे स्वच्छ शहर है और अब उसने एक दिन में 11 लाख पौधे लगाकर विश्व कीर्तिमान बना दिया है।

यादव ने सोशल मीडिया मंच 'एक्स' पर गिनीज वर्ल्ड रिकॉर्ड का प्रमाण पत्र और उसे ग्रहण करने की तस्वीर भी साझा की। इससे पहले केंद्रीय मंत्री शाह ने रविवार को 'एक पेड़ मां के नाम' अभियान में हिस्सा लिया था और इंदौर में एक पौधा रोपा था। शाह ने रविवार देर रात सोशल मीडिया मंच 'एक्स' पर जारी पोस्ट में कहा, 'बधाई इंदौर! इंदौर शहर ने एक दिन में प्रधानमंत्री नरेन्द्र मोदी जी के



अभियान 'एक पेड़ मां के नाम' के तहत 11 लाख पौधे रोप कर विश्व रिकॉर्ड बना दिया है। उन्होंने नजीर की पेश की है जिसका आने वाले सालों में लाखों लोगों द्वारा अनुकरण किया जाएगा। मां धरती इंदौर में मुरकुरा रही हैं।' प्रधानमंत्री मोदी ने पांच जून को विश्व पर्यावरण दिवस के दिन 'एक पेड़ मां के नाम' अभियान की शुरुआत की थी।

शाह ने कहा कि इस अभियान के तहत देश भर में 140 करोड़ पौधे रोपे जाएंगे जिनमें से पांच करोड़ पौधे 'भारत के फेफड़े' मध्य प्रदेश में रोपे जाएंगे। गिनीज वर्ल्ड रिकॉर्ड की वेबसाइट के अनुसार, 24 घंटे में सबसे अधिक पौधे लगाने का पिछला रिकॉर्ड 9,21,730 पौधों का था। उक्त रिकॉर्ड असम सरकार के वन विभाग ने उदलगुड़ी में 13 और 14 सितंबर, 2023 को बनाया था।

भाजपा विधायक ने कॉलेज की डिग्री का किया 'अपमान': छात्रों को पंचर की दुकान खोलने की सलाह दी

दक्षिण भारत राष्ट्रमत
dakshinbharat.com

गुना/भाषा। मध्य प्रदेश से भारतीय जनता पार्टी (भाजपा) के विधायक पत्रालाल शाक्य ने एक विवादास्पद बयान देते हुए विद्यार्थियों से कहा कि डिग्री हासिल करने से कुछ नहीं होगा और वे 'मोटरसाइकिल पंचर की दुकान' खोल लें। विधायक ने यह बयान ऐसे समय दिया जब वह अपने निर्वाचन क्षेत्र गुना में 'पीएम कॉलेज ऑफ एग्रीकल्चर' के उद्घाटन के लिए आयोजित समारोह को संबोधित कर रहे थे।

केंद्रीय गृह मंत्री अमित शाह ने रविवार को इंदौर में आयोजित एक समारोह में राज्य के 55 जिलों में 'पीएम कॉलेज ऑफ एग्रीकल्चर' का ऑनलाइन माध्यम से उद्घाटन किया था। इस अवसर पर गुना सहित संबन्धित जिलों में अलग-अलग कार्यक्रम आयोजित किए गए थे। गुना में आयोजित कार्यक्रम में शाक्य ने कहा, 'हम आज 'पीएम कॉलेज



ऑफ एग्रीकल्चर' का शुभारंभ कर रहे हैं। मैं सभी से अपील करता हूँ कि एक बोध वाक्य दिमाग में रखें कि इन महाविद्यालयों की डिग्रियों से कुछ नहीं होने वाला है। इसके बजाय, कम से कम आजीविका कमाने के लिए मोटरसाइकिल पंचर ठीक करने की दुकान खोलें।' इंदौर में रविवार को आयोजित विशाल पौधारोपण अभियान का स्पष्ट संदर्भ देते हुए शाक्य ने कहा, 'लोग पौधे तो लगा रहे हैं, लेकिन उन्हें पानी देने में रुचि नहीं दिखा रहे हैं।' अभियान के तहत इंदौर शहर में 24 घंटे के दौरान 11 लाख से अधिक पौधे रोपे गए जो नया विश्व कीर्तिमान है। विधायक ने कहा कि सबसे पहले 'पंचरत्व' (पृथ्वी, वायु, सौर ऊर्जा और आकाश) को बचाना चाहिए जिनसे मानव शरीर का निर्माण होता है।

जेल में केजरीवाल का वजन दो किलो कम हुआ, 'आप' के दावे भ्रामक: तिहाड़ प्रशासन



नई दिल्ली/भाषा। तिहाड़ जेल प्रशासन ने सोमवार को कहा कि दिल्ली के मुख्यमंत्री अरविंद केजरीवाल का वजन जेल में केवल दो किलोग्राम कम हुआ है और अखिल भारतीय आयुर्विज्ञान संस्थान (एएस) का एक चिकित्सा बोर्ड उनकी नियमित निगरानी कर रहा है। जेल प्रशासन ने आम आदमी पार्टी (आप) के उन दावों को खारिज कर दिया जिसमें कहा गया है कि उसके पार्टी प्रमुख केजरीवाल की सेहत बिगड़ रही है। दिल्ली सरकार के गृह विभाग को भेजी गई एक रिपोर्ट में तिहाड़ प्रशासन ने केजरीवाल के बारे में जानकारी साझा की और कहा कि आप मंत्रियों और नेताओं द्वारा गद्दी गई कहानी 'जनता को भ्रमित और गुमराह करती है।' इस बीच आप के वरिष्ठ नेता संजय सिंह ने कहा कि जेल अधिकारियों द्वारा 'लोक' की गई रिपोर्ट से पता चलता है कि केजरीवाल का वजन कम हो गया और उन्हें जेल में कई बार 'हाइपोलाइसिमिया' (रक्त शर्करा के कम होने की समस्या) का सामना करना पड़ा जिसका कारण 'कुछ अप्रिय' घटित हो सकता है। आबकारी नीति से जुड़े धन शोधन मामले में केजरीवाल की 21 मार्च को गिरफ्तारी के बाद से आप और तिहाड़ जेल प्रशासन उनके स्वास्थ्य की स्थिति को लेकर आमने-सामने हैं। तिहाड़ की रिपोर्ट में कहा गया है कि जब केजरीवाल पहली बार एक अप्रैल को जेल आए थे तो उनका वजन 65 किलोग्राम था और आठ से 29 अप्रैल के बीच उनका वजन 66 किलो था।

विपक्ष में बैठने से किसी को भ्रष्टाचार के मामलों में कार्रवाई से छूट नहीं मिल जाती : भाजपा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) ने आय के ज्ञात स्रोतों से अधिक संपत्ति मामले में कर्नाटक के उपमुख्यमंत्री डी के शिवकुमार को उद्यत न्यायालय से झटका मिलने के बाद सोमवार को विपक्षी दलों पर निशाना साधा और कहा कि विपक्ष में बैठने भर से किसी को भी भ्रष्टाचार के मामलों और उसके बाद की कार्रवाई से छूट नहीं मिल जाती।

भाजपा के सूचना और प्रौद्योगिकी विभाग के प्रमुख अमित मालवीय ने सोशल मीडिया मंच 'एक्स' पर एक पोस्ट में कहा कि विपक्षी गठबंधन 'इंडियन नेशनल डेवलपमेंटल इन्क्लूसिव अलायंस' ('इंडिया') के भ्रष्टाचार के आरोपी कई नेता जमानत पर बाहर हैं और उन्हें अदालत से कोई राहत नहीं मिल रही है। ज्ञात हो कि उद्यत न्यायालय ने आय के ज्ञात स्रोतों से अधिक संपत्ति मामले में केंद्रीय अन्वेषण ब्यूरो (सीबीआई) की प्राथमिकी को चुनौती देने वाली शिवकुमार की याचिका सोमवार को



खारिज कर दी। शीर्ष अदालत शिवकुमार की उस याचिका पर सुनवाई कर रही थी जिसमें उन्होंने उच्च न्यायालय के 19 अक्टूबर 2023 के आदेश को चुनौती दी है। इस आदेश में उच्च न्यायालय ने उनकी याचिका खारिज कर दी थी। सीबीआई ने आरोप लगाया है कि शिवकुमार ने 2013 से 2018 के बीच आय के अपने ज्ञात स्रोतों से अधिक संपत्ति अर्जित की। वह उस दौरान तब की कांग्रेस सरकार में मंत्री थे। सीबीआई ने तीन सितंबर 2020 को प्राथमिकी दर्ज करायी थी। शिवकुमार ने 2021 में उच्च न्यायालय में प्राथमिकी को चुनौती दी थी। संबंधित फसले की एक रिपोर्ट 'एक्स' पर साझा करते हुए मालवीय ने कहा कि 'भ्रष्ट इंडी' गठबंधन के नेता, चाहे वह ममता

बनर्जी के भतीजे हों या लालू प्रसाद और परिवार, केजरीवाल एंड कंपनी हो, केसीआर के नाम से लोकप्रिय तेलंगाना के पूर्व मुख्यमंत्री के चंद्रशेखर राव की बेटी के कविता या फिर सोनिया और राहुल गांधी, जो वर्तमान में नेशनल हेराइट घोटाले में जमानत पर हैं, अदालतों से इन्हें कोई राहत नहीं मिली है। उन्होंने कहा, 'एजेंसियों पर पक्षपातपूर्ण रवैया अपनाने का आरोप लगाया आसान है, लेकिन विपक्ष में बैठने से किसी को भी भ्रष्टाचार के मामलों और उसके बाद की कार्रवाई से छूट नहीं मिल जाती...' मालवीय ने कहा कि यदि विपक्ष को लगता है कि कोई भ्रष्ट है और उसे सत्ता पक्ष का संरक्षण मिल रहा है तो उसे उसके खिलाफ न्यायालय जाने और कार्रवाई की मांग करनी चाहिए।

रूस को निर्यात बढ़ाने के लिए व्यापार बाधाएं दूर करने पर विचार : वाणिज्य सचिव

दक्षिण भारत राष्ट्रमत
dakshinbharat.com

नई दिल्ली/भाषा। भारत आर्थिक प्रतिबंधों का सामना कर रहे रूस को निर्यात बढ़ाने और 100 अरब डॉलर का द्विपक्षीय व्यापार लक्ष्य हासिल करने को एक वरिष्ठ सरकारी अधिकारी ने यह बात कही।

प्रधानमंत्री नरेन्द्र मोदी और रूसी राष्ट्रपति व्लादिमीर पुटिन के बीच हाल में मांझको में हुई शिखर बैठक के बाद एक भारतीय प्रतिनिधिमंडल रूस के दौरे पर जा सकता है। वाणिज्य सचिव सुनील बर्थवाल ने यहां संवाददाताओं



से कहा, 'हम विभिन्न क्षेत्रों पर ध्यान केंद्रित कर रहे हैं। गैर-शुल्क बाधाएं हैं, जिनपर हमने रूस से विचार करने के लिए कहा है। रूस की एक और यात्रा होगी। हम बेहतर बाजार पहुंच (रूस को भारतीय निर्यात बढ़ाने के लिए) पर विचार कर रहे हैं।' भारत और रूस ने वर्ष 2030 तक वार्षिक व्यापार को बढ़ाकर 100 अरब डॉलर तक पहुंचाने का लक्ष्य रखा है। फिलहाल द्विपक्षीय व्यापार लगभग 67 अरब डॉलर है। बर्थवाल ने कहा, 'हम निर्यात की जा सकने वाली विभिन्न वस्तुओं, मसलन इलेक्ट्रॉनिक्स, इंजीनियरिंग एवं अन्य उत्पादों पर विचार कर रहे हैं।' उन्होंने कहा कि भारतीय समुद्री और औषधि निर्यातकों को प्रमाणपत्र के मामले में रूस में समस्याओं का सामना करना पड़ता है।

भाजपा ने हिंदू वोटों के लिए कश्मीरी पंडितों के पलायन मुद्दे का इस्तेमाल किया : पुनुन कश्मीर


जम्मू/भाषा। पुनुन कश्मीर ने सोमवार को भाजपा नेतृत्व की आलोचना करते हुए उस पर कश्मीरी हिंदुओं के पलायन के मुद्दे का इस्तेमाल पूरे भारत में हिंदू वोट हासिल करने और अपने विरोधियों पर आरोप लगाने की खातिर करने का आरोप लगाया। कश्मीरी पंडितों के अधिकारों की वकालत करने वाले संगठन ने दावा किया कि भारतीय जनता पार्टी के नेतृत्व वाली केंद्र सरकार ने पिछले 10 वर्षों में विस्थापित समुदाय की उपेक्षा की है। उसने कहा कि अनुच्छेद 370 को निष्प्रभावी करने और जम्मू-कश्मीर को दो केंद्र शासित प्रदेशों में पुनर्गठित करने के बावजूद भाजपा सरकार ने कश्मीरी पंडितों के प्रति उदासीनता और पक्षपात रवैया अपनाया है।

जोमैटो ने चुनिंदा शहरों में अपने प्लेटफॉर्म शुल्क में बढ़ोतरी की

दक्षिण भारत राष्ट्रमत
dakshinbharat.com

नई दिल्ली/भाषा। खानपान उत्पादों की ऑनलाइन आपूर्ति करने वाले नए जोमैटो ने दिल्ली, मुंबई और बंगलूर में प्रत्येक ऑर्डर पर लिए जाने वाले शुल्क को पांच रुपये से बढ़ाकर छह रुपये कर दिया है।

हालांकि, जोमैटो के प्रतिद्वंद्वी मंच स्विगी ने एक दिन पहले अपने शुल्क में की गई बढ़ोतरी सोमवार को वापस ले ली। इसके ऐप पर उपलब्ध सूचना के मुताबिक, अब स्विगी एक ऑर्डर पर पहले की ही तरह पांच रुपये का शुल्क ले रही है। इस बढ़ोतरी की वजह के बारे में संपर्क किए जाने पर जोमैटो और स्विगी दोनों ने ही कोई प्रतिक्रिया देने से मना कर दिया। दोनों ही



ऑनलाइन फूड डिलिवरी कंपनियों ने पिछले साल पहली बार अपने मंच के जरिये दिए जाने वाले ऑर्डर पर शुल्क लगाया था। शुरुआत में यह शुल्क दो रुपये प्रति ऑर्डर था जिसे धीरे-धीरे बढ़ाया गया। जानकारों का कहना है कि जोमैटो और स्विगी जैसी कंपनियां प्लेटफॉर्म शुल्क लगाकर लाभ कमाने की अनिमी क्षमता बढ़ाना चाहती हैं। इस खंड में इन दोनों कंपनियों का ही दबदबा है।

उद्धव ठाकरे विश्वासघात के शिकार : स्वामी अविमुक्तेश्वरानंद सरस्वती

दक्षिण भारत राष्ट्रमत
dakshinbharat.com

मुंबई/भाषा। उत्तराखंड स्थित ज्योतिष पीठ के शंकराचार्य स्वामी अविमुक्तेश्वरानंद सरस्वती ने सोमवार को कहा कि शिवसेना (यूबीटी) नेता उद्धव ठाकरे विश्वासघात के शिकार हैं।

अविमुक्तेश्वरानंद सरस्वती ने इस साल जनवरी में अयोध्या में नवनिर्मित राम मंदिर में रामलला के प्राण प्रतिष्ठा समारोह में जाने से इनकार कर दिया था।

ठाकरे से मुंबई के बांद्रा स्थित उनके आवास 'मातोश्री' में मुलाकात के बाद संवाददाताओं से बातचीत में स्वामी अविमुक्तेश्वरानंद सरस्वती ने कहा, 'उद्धव ठाकरे के साथ विश्वासघात हुआ है और कई लोग इससे आक्रोशित हैं। मैं उनके आग्रह पर उनसे मिला और कहा कि जनता को हुई पीड़ा उनके दोबारा मुख्यमंत्री बनने तक कम नहीं होगी।' स्वामी अविमुक्तेश्वरानंद सरस्वती ने कहा,



'उन्होंने (ठाकरे) ने कहा कि वह हमारे आशीर्वाद से जो भी जरूरत होगी, करेंगे।' उन्होंने कहा कि विश्वासघात सबसे बड़ा पाप है। ज्योतिष पीठ के शंकराचार्य ने कहा, 'जो विश्वासघात करता है वह हिंदू नहीं हो सकता है। जो विश्वासघात सहता है, वह हिंदू है।' उन्होंने कहा, 'महाराष्ट्र की पूरी जनता विश्वासघात से आक्रोशित है और यह हाल के (लोकसभा) चुनाव में प्रतिबिंबित भी हुआ।' उन्होंने कहा, 'हमारा राजनीति से कोई लेना देना

नहीं है लेकिन हम विश्वासघात के बारे में बात कर रहे हैं जो धर्म के अनुसार पाप है।' उत्तराखंड के मुख्यमंत्री पुष्कर सिंह धामी द्वारा 10 जुलाई को दिल्ली में केदारनाथ मंदिर की आधारशिला रखने के समालपन शंकराचार्य ने कहा, 'जब केदारनाथ का पता हिमालय है तो कैसे यह दिल्ली में हो सकता है? आप लोगों को क्यों भ्रमित कर रहे हैं।' शंकराचार्य ने मातोश्री में आयोजित पूजा समारोह में भी हिस्सा लिया।

दक्षिण भारत राष्ट्रमत



वरिष्ठ विधायक सुरेश बाबू को कर्नाटक विधानसभा में जद(एस) पार्टी का नेता नियुक्त किया गया

दक्षिण भारत राष्ट्रमत
dakshinbharat.com

बंगलूरु। कर्नाटक विधानसभा के अध्यक्ष यू.टी. खादर ने सोमवार को बताया कि जनता दल (सेक्युलर) के वरिष्ठ विधायक सी.बी. सुरेश बाबू को सदन में पार्टी का नेता नियुक्त किया गया है। जद (एस) नेता

और केंद्रीय मंत्री एच.डी.कुमारस्वामी के लोकसभा में निर्वाचित हो जाने से कर्नाटक विधानसभा में यह पद खाली हो गया था। खादर ने सदन को बताया, जद (एस) के प्रदेश अध्यक्ष एच.डी.कुमारस्वामी ने 14 जुलाई को एक पत्र सौंपा था, जिसमें कहा गया कि चिकनेकानाहल्ली के विधायक सी.बी. सुरेश बाबू को कर्नाटक

विधानसभा में जद(एस) पार्टी का नेता नियुक्त किया गया है और इसे मान्यता दी जानी चाहिए। तदनुसार, सुरेश बाबू को जद(एस) पार्टी का नेता माना गया है। कुमारस्वामी ने हाल ही में हुए लोकसभा चुनावों में निर्वाचित होने के बाद चन्नापटना विधानसभा सीट से विधायक पद से इस्तीफा दे दिया था।



कन्या भूण हत्या मामले में जमानत पाने को कठिन बनाने के लिए कर्नाटक सरकार कानून मजबूत करेगी

दक्षिण भारत राष्ट्रमत
dakshinbharat.com

बंगलूरु, 15 जुलाई (भाषा) कर्नाटक के स्वास्थ्य मंत्री दिनेश गुंडु राव ने सोमवार को कहा कि राज्य सरकार यह सुनिश्चित करने के लिए कानून को और मजबूत करेगी कि कन्या भूण हत्या में शामिल चिकित्सकों और झोलाछाप चिकित्सकों को आसानी से जमानत नहीं मिले। राव ने कहा कि उनका विभाग यह सुनिश्चित करने के लिए पुलिस विभाग के साथ चर्चा करेगा कि ऐसे मामलों को

'गर्भधारण पूर्व और प्रसव पूर्व निदान (पीसीपीएनडीटी) अधिनियम, 1994' के तहत दर्ज किया जाए।

मंत्री ने विधान परिषद में भारतीय जनता पार्टी (भाजपा) के सदस्य सी.टी. रवि के सवाल पर जवाब देते हुए कहा, भूण हत्या के आरोपियों को जमानत मिल जाती है। हम उनके साथ कानूनी लड़ाई में असफल रहे हैं। हम आने वाले दिनों में खामियों को दूर करने के लिए उनका आकलन कर रहे हैं। रवि ने पूछा कि सरकार पीसीपीएनडीटी अधिनियम के तहत ऐसे झोलाछाप चिकित्सकों के खिलाफ मामले

दर्ज क्यों नहीं कर रही है, जो एक सख्त कानून है। इस पर राव ने कहा कि उनका विभाग कन्या भूण हत्या को रोकने के लिए गंभीर है और केवल एक वर्ष में 23 मामले दर्ज किए गए। उन्होंने कहा, पिछले 21 वर्ष में 100 से कम मामले दर्ज किए गए लेकिन महज एक साल में 23 मामले दर्ज किए गए जो हमारी गंभीरता को दिखाता है। यह सच है कि हम कानून लड़ाईयां उचित तरीके से नहीं लड़ पा रहे हैं। राव ने कहा, भविष्य में सभी मामलों को उचित तरीके से दर्ज किया जाएगा। चूंकि पुलिस मामले दर्ज करती है तो हमने पुलिस विभाग के साथ चर्चा की है।

भ्रष्टाचार के आरोपों से घिरे निगम के अध्यक्ष एवं विधायक दल विधान सौधा पहुंचे

दक्षिण भारत राष्ट्रमत
dakshinbharat.com

बंगलूरु। घोटाले के आरोपों से घिरे कर्नाटक महर्षि वाल्मीकि अनुसूचित जनजाति विकास निगम के अध्यक्ष बसन्तगोड़ा दहल सोमवार को बंगलूरु में विधान सौधा पहुंचे। पिछले कुछ दिनों से उनसे संपर्क नहीं हो पा रहा था। रायचूर ग्रामीण से कांग्रेस के विधायक दहल सोमवार को विधानसभा सत्र में हिस्सा लेने के लिए विधान सौधा पहुंचे। यह सत्र सोमवार से शुरू होकर 26 जुलाई तक चलेगा। उन्होंने संवाददाताओं से कहा कि वह लापता नहीं थे बल्कि अघने गांव गए थे। विभिन्न बैंक खातों में 88 करोड़ रुपये के अवैध हस्तांतरण के संबंध में विधायक ने कहा कि उन्हें प्रवर्तन निदेशालय से कोई नोटिस नहीं मिला है। करोड़ों रुपये के इस घोटाले की जांच में केंद्रीय अन्वेषण ब्यूरो (सीबीआई) के साथ ईडी भी शामिल हो

गई है। ईडी ने पांच दिन पहले पूर्व मंत्री बी नागेंद्र और दहल से संबद्ध कई ठिकानों पर छापेमारी की थी। घोटाले के सिलसिले में शुक्रवार को नागेंद्र को गिरफ्तार कर लिया गया। यह कथित 'घोटाला' उस तक सामने आया जब महर्षि वाल्मीकि अनुसूचित जनजाति विकास निगम के लेखा अधीक्षक चंद्रशेखरन पी. ने 26 मई को आत्महत्या कर ली। चंद्रशेखरन ने सुसाइड नोट में आरोप लगाया था कि निगम के 88 करोड़ रुपये अवैध तरीके से हस्तांतरित किए गए हैं। नागेंद्र ने चंद्रशेखरन की मौत के बाद इस्तीफा दे दिया था। इस पर कांग्रेस सरकार ने एक विशेष जांच दल (एसआईटी) का गठन किया, जिसने अब तक इस मामले में 11 लोगों को गिरफ्तार किया है। एसआईटी ने मंगलवार को नागेंद्र और दहल से पूछताछ की थी। 'यूनिवर्सल बैंक ऑफ इंडिया' ने भी धन के अवैध हस्तांतरण के संबंध में शिकायत दर्ज कराई थी जिसके बाद सीबीआई भी मामले की जांच कर रही है।



कर्नाटक सरकार ने 'एम्स' को लेकर केंद्र पर राज्य के प्रति सौतेला रुख अपनाने का आरोप लगाया

दक्षिण भारत राष्ट्रमत
dakshinbharat.com

बंगलूरु। कर्नाटक के चिकित्सा शिक्षा मंत्री शरण प्रकाश पाटिल ने सोमवार को केंद्र सरकार पर आरोप लगाया कि वह एक अखिल भारतीय आयुर्विज्ञान संस्थान (एम्स) की स्थापना और मौजूदा सरकारी चिकित्सा महाविद्यालयों का उन्नयन करने के मुद्दे पर राज्य के प्रति सौतेला

रुख अपना रही है। उन्होंने कहा कि केंद्र सरकार रायचूर जिले में एम्स की स्थापना के लिए राज्य सरकार की ओर से बार-बार अनुरोध करने पर भी जवाब नहीं दे रही है। विधान परिषद में जनता दल (सेक्युलर) के सदस्य ए. थिप्पेस्वामी के सवाल के जवाब में पाटिल ने कहा, कर्नाटक और केरल को छोड़कर भारत के सभी राज्यों में एम्स की स्थापना हो चुकी है। केंद्र को फैसला करना है। यह कर्नाटक के प्रति सौतेला रुख है। थिप्पेस्वामी ने राज्य

सरकार पर आरोप लगाया कि लोगों को 'प्रधानमंत्री स्वास्थ्य सुरक्षा योजना' के तहत तृतीयक स्वास्थ्य देखभाल सुविधा प्रदान करने के लिए वह रायचूर में एम्स की स्थापना और मौजूदा सरकारी चिकित्सा महाविद्यालयों के उन्नयन के लिए 'कुछ नहीं' कर रही है। पाटिल ने आरोपों को खारिज करते हुए कहा कि उन्होंने विज्ञान और प्रौद्योगिकी मंत्री एन.एस. बोसराजू के साथ तत्कालीन केंद्रीय स्वास्थ्य मंत्री मनसुख मांडविया से मुलाकात की थी और राज्य

में एम्स की स्थापना के लिए उनसे अनुरोध किया था। उन्होंने कहा कि मुख्यमंत्री सिद्धरमैया ने एम्स की मंजूरी देने के लिए प्रधानमंत्री नरेंद्र मोदी को पत्र लिखा है और यहां तक कि व्यक्तिगत तौर पर भी उन्हें अनुरोध पत्र दिया है, लेकिन कोई लाभ नहीं हुआ। मंत्री ने कहा कि राज्य सरकार ने रायचूर में एम्स के लिए भूमि खिंटित कर ली है और जब भी जरूरत होगी, वह इसे उपलब्ध कराने के लिए तैयार है।

शिवकुमार ने याचिका खारिज होने पर कहा कुछ भी गलत नहीं किया, न्यायालय के आदेश का पालन करूंगा

दक्षिण भारत राष्ट्रमत
dakshinbharat.com

बंगलूरु। कर्नाटक के उप मुख्यमंत्री डी.के. शिवकुमार ने आय से अधिक संपत्ति के मामले में सीबीआई की प्राथमिकी को चुनौती देते हुए उनकी ओर से दायर याचिका उच्चतम न्यायालय द्वारा खारिज किये जाने के बाद सोमवार को कहा कि उन्होंने कुछ भी गलत नहीं किया है और शीघ्र अदालत के आदेश का पालन करेंगे। शिवकुमार ने याद दिलाया कि राज्य सरकार ने उनके खिलाफ मुकदमा चलाने के लिए केंद्रीय अन्वेषण ब्यूरो (सीबीआई) को दी गई मंजूरी वापस ले ली है और मामला लोकायुक्त को

सौंप दिया है, इसलिए सीबीआई जांच नहीं कर सकती। शिवकुमार प्रदेश कांग्रेस अध्यक्ष भी हैं। उच्चतम न्यायालय की न्यायाधीश न्यायमूर्ति बेला एम त्रिवेदी और न्यायमूर्ति एस.सी. शर्मा की पीठ ने कहा कि वह कर्नाटक उच्च न्यायालय के आदेश में हस्तक्षेप करने को इच्छुक नहीं है। शिवकुमार ने यहां संवाददाताओं से कहा, हमने प्राथमिकी रद्द किये जाने का आग्रह किया था। उच्च न्यायालय ने कहा कि यह नहीं किया जा सकता। मैंने अपील दायर की और अब मुझे यह संदेश मिला कि उन्होंने (उच्चतम न्यायालय) भी कहा है कि यह नहीं किया जा सकता। अदालत जो कुछ कह रही है, उसका पालन करूंगा। उन्होंने कहा, जांच तो होगी ही।

सीबीआई को जांच नहीं करनी चाहिए, यह कहने के बावजूद वह जांच कर रही है। लोकायुक्त भी जांच कर रहे हैं। उन्हें करने दीजिए, मैंने कुछ गलत नहीं किया है। शिवकुमार ने सीबीआई के जांच जारी रखने का जिक्र करते हुए कहा, जब हमारी सरकार ने (मुकदमा चलाने की मंजूरी) वापस ले ली और मामला लोकायुक्त को सौंप दिया गया, तो सीबीआई जांच नहीं कर सकती। लेकिन वे (सीबीआई) अदालत चले गए...। मेरी संपत्ति और देनदारियों का विवरण, जो भी आवश्यक होगा मैं दूंगा। यह पूछे जाने पर कि क्या यह इरादतन किया जा रहा है, उन्होंने कहा, मैं अदालती विषयों पर कैसे बोल सकता हूँ? अदालत के आदेश



सड़कों को गड्ढा मुक्त बनाने के लिए 1800 करोड़ रु की लागत से 'व्हाइट टॉपिंग' की जाएगी : शिवकुमार

बंगलूरु। कर्नाटक के उपमुख्यमंत्री डी.के. शिवकुमार ने सोमवार को कहा कि सरकार बंगलूरु में 157 किलोमीटर लंबी सड़कों की 'व्हाइट टॉपिंग' के लिए 1,800 करोड़ रुपये खर्च करेगी ताकि यह सुनिश्चित किया जा सके कि ये सड़कें गड्ढा मुक्त हों और करीब 25 साल तक ऐसी ही बनी रहें। व्हाइट टॉपिंग, मौजूदा सड़क को कंक्रीट की परत से ढकने की एक प्रक्रिया है। शिवकुमार ने कहा, बंगलूरु की सड़कों पर गड्ढे होने की आशंका है। इससे पहले उन्होंने चामराजपेट, गांधीनगर, मल्लेश्वरम और महालक्ष्मीपुरा क्षेत्रों में 200 करोड़ रुपये की लागत से 'व्हाइट टॉपिंग' की गई 19.67 किलोमीटर लंबी सड़कों का उद्घाटन किया।



वाल्मिकी फंड घोटाले पर भाजपा का प्रदर्शन

दक्षिण भारत राष्ट्रमत
dakshinbharat.com

बंगलूरु। भारतीय जनता पार्टी (भाजपा) ने वाल्मिकी अनुसूचित जनजाति विकास निगम में बड़े पैमाने पर घोटाले का आरोप लगाते हुए सोमवार को कांग्रेस के नेतृत्व वाली कर्नाटक सरकार के खिलाफ विरोध प्रदर्शन किया। भाजपा ने सरकार पर अनुसूचित जनजातियों के कल्याण के लिए दिए गए धन के गबन का आरोप लगाया, जिससे आक्रोश फैल गया और जवाबदेही

की मांग की गई। भाजपा अध्यक्ष विजयेंद्र येदियुरप्पा, विधानसभा एलओपी आर अशोक और भाजपा नेता सीटी रवि के नेतृत्व में विरोध प्रदर्शन में सैकड़ों पार्टी कार्यकर्ता और समर्थक न्याय और पारदर्शिता की मांग करते हुए विधान सौधा के सामने एकत्र हुए। भाजपा नेताओं ने आरोप लगाया कि कांग्रेस सरकार ने चुनावी उद्देश्यों के लिए निगम के धन को लूट लिया है और कमजोर जनजातियों को बेसहारा छोड़ दिया गया है। कांग्रेस सरकार ने ध्यान भटकाने की कोशिश में भाजपा पर

पलटवार करते हुए उसे 'घोटालों का जनक' कहा। उपमुख्यमंत्री डीके शिवकुमार ने आरोपों को खारिज करते हुए दावा किया कि भाजपा अपने भ्रष्टाचार घोटालों से ध्यान भटकाने की कोशिश कर रही है। येदियुरप्पा ने घोषणा की, हम चुप नहीं रहेंगे। हम कांग्रेस सरकार के भ्रष्टाचार को उजागर करना जारी रखेंगे और कर्नाटक के लोगों के लिये न्याय सुनिश्चित करेंगे। वाल्मिकी फंड घोटाले ने कांग्रेस सरकार की पारदर्शिता और जवाबदेही के प्रति प्रतिबद्धता पर गंभीर सवाल खड़े कर दिए हैं।

कन्नड़ अभिनेता-फिल्म निर्माता रश्मि शेटी के खिलाफ 'कांपीराइट' उल्लंघन के आरोप में प्राथमिकी दर्ज

दक्षिण भारत राष्ट्रमत
dakshinbharat.com

बंगलूरु। कन्नड़ अभिनेता और फिल्म निर्माता रश्मि शेटी के खिलाफ उनकी फिल्म 'बैचलर पार्टी' में एक संगीत कंपनी के दो गानों का कथित तौर पर 'अधिकृत उपयोग' करने के लिए प्राथमिकी दर्ज की गई है। पुलिस ने सोमवार को यह जानकारी दी। पुलिस ने बताया कि 'एमआरटी न्यूजिक' के साझेदार नवीन कुमार ने शेटी और उनके प्रोडक्शन हाउस के खिलाफ यशवंतपुर पुलिस थाने में प्राथमिकी दर्ज कराई है, जिसमें उन्होंने आरोप लगाया कि उनकी

संगीत कंपनी के दो गाने 'गालिमुथु' और 'न्याय एन्डि' का अधिकृत अनुमति प्राप्त किए बिना इस्तेमाल किया गया है। उसने बताया कि इस मामले में अभिनेता को नोटिस जारी किया गया है। शेटी और उनकी टीम ने इस आरोप पर तत्काल कोई टिप्पणी नहीं की है। अभिजीत महेश द्वारा निर्देशित 'बैचलर पार्टी' फिल्म इस साल 26 जनवरी को रिलीज हुई थी और शेटी की कंपनी 'परमवाह स्टूडियोज' ने इसका निर्माण किया था। शिकायतकर्ता ने प्राथमिकी में आरोप लगाया कि शेटी ने प्रसाधन और स्वामित्व अधिकार की अनुमति लिए बिना कांपीराइट अधिनियम का उल्लंघन करते हुए फिल्म में इन गानों

का इस्तेमाल किया। उन्होंने यह भी आरोप लगाया कि इस साल जनवरी में दोनों पक्षों के बीच इन गानों का फिल्म में इस्तेमाल करने के संबंध में चर्चा की गई थी, लेकिन यह असफल रही थी। एक वरिष्ठ पुलिस अधिकारी ने कहा, दर्ज शिकायत के आधार पर हमने 24 जून को अभिनेता के खिलाफ कांपीराइट अधिनियम के तहत मामला दर्ज किया है। शिकायतकर्ता से इस मामले में कुछ दस्तावेज भी प्राप्त हुए, जिसके आधार पर 14 जुलाई रविवार को अभिनेता को नोटिस भी भेजा गया है। अभिनेता की टीम को आज नोटिस प्राप्त हुआ है। चूंकि, अभिनेता अन्य फिल्म की शूटिंग के लिए राज्य से बाहर हैं।

स्टालिन ने कावेरी का कम पानी छोड़ने के कर्नाटक सरकार के रुख की निंदा की, सर्वदलीय बैठक बुलाई

चेन्नई। तमिलनाडु के मुख्यमंत्री एम. के. स्टालिन ने सोमवार को कहा कि तमिलनाडु को कावेरी नदी का कम पानी छोड़ने का कर्नाटक सरकार का रुख कड़ी निंदा योग्य है। उन्होंने घोषणा की कि अंतरराज्यीय नदी विवाद में आगे के कदम पर फैसला करने के लिए 16 जुलाई को विधायक दल के नेताओं की बैठक बुलाई गई है। स्टालिन ने यहां एक बयान में कहा कि 15 जुलाई 2024 तक कर्नाटक के चार मुख्य बांधों में कुल भंडारण 75.586 टीएमसी फुट है, जबकि तमिलनाडु के मेडूर जलाशय में जल स्तर मात्र 13.808 टीएमसी फुट है। स्टालिन ने कहा कि इसके अलावा, भारतीय मौसम विज्ञान विभाग (आईएमडी) के पूर्वानुमान के अनुसार, पर्याप्त वर्षा की गुंजाइश है, इसलिए, कर्नाटक का कावेरी जल विनियमन समिति (सीडब्ल्यूआरसी) के निर्देश के अनुसार पानी छोड़ने से इनकार करना तमिलनाडु के किसानों के साथ विधासंगत है। स्टालिन ने कहा कि राज्य इस कभी स्वीकार नहीं करेगा। रविवार को कर्नाटक के मुख्यमंत्री सिद्धरमैया ने कहा था कि राज्य सरकार सीडब्ल्यूआरसी के निर्देशानुसार इस महीने के अंत तक एक टीएमसी फुट के बजाय कावेरी नदी से तमिलनाडु को प्रतिदिन 8,000 क्यूसेक पानी छोड़ने के लिए तैयार है। स्टालिन ने कहा कि उन्होंने कावेरी जल को लेकर उठाये जाने वाले कदमों पर विचार-विमर्श करने के लिए राज्य विधानसभा में प्रतिनिधित्व करने वाले दलों के नेताओं की एक बैठक बुलाई है।

भाजपा नेता अन्नमलाई ने सरकार से नीट पर श्वेत पत्र लाने की मांग की

सलेमा। भाजपा की तमिलनाडु इकाई के अध्यक्ष के. अन्नमलाई ने सोमवार को अपनी मांग दोहराई कि तमिलनाडु सरकार मेडिकल प्रवेश परीक्षा 'नीट' पर श्वेत पत्र जारी करे। उन्होंने दावा किया कि यह परीक्षा समाज के गरीब तबके के लिए फायदेमंद है।

केन्द्रीय रेशम प्रौद्योगिकी अनुसंधान संस्थान
केन्द्रीय रेशम बोर्ड
बस्स मंत्रालय - भारत सरकार
ए.एस.सी. कॉम्प्लेक्स, वी.टी.एम. रोड, अहमदनगर, महाराष्ट्र, बंगलूरु-560068, कर्नाटक.

प्रत्यक्ष-साक्षात्कार तारीख: 16.07.2024

3(284)/2024

30.11.2025 तक की अवधि के लिए परियोजना सहायक (01) के पद (परियोजना का नाम 'रेशम हथकरघा उद्योग में दूसरी पीढ़ी के उद्यमियों के गुणों और प्रेरक कारकों पर एक अध्ययन') के लिए आवेदन आमंत्रित किए जाते हैं। कार्यकाल परियोजना अवधि के साथ समाप्त हो जाएगा।

इच्छुक उम्मीदवार 06.08.2024 को सुबह 10.00 बजे साक्षात्कार में शामिल हो सकते हैं। अधिक जानकारी के लिए वेबसाइट: cstri.res.in और csb.gov.in देखें।

निदेशक
सी.बी.सी.: 41109/12/0006/2425



भ्रष्टाचार मुक्त राजस्थान बनाने के लिए सब मिलकर प्रयास करें : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल कलराज मिश्र ने राजस्थान को समृद्ध, संपन्न और भ्रष्टाचार मुक्त राज्य बनाने के लिए मिलकर प्रयास करने का आह्वान किया और भ्रष्टाचार के खिलाफ 'कतई बर्दाश्त नहीं' की सख्त नीति अपनाते हुए भ्रष्टाचार मुक्त समाज के लिए समन्वित प्रयास किए जाने पर जोर दिया।

मिश्र ने सोमवार को भ्रष्टाचार निरोधक ब्यूरो (एसीबी) के

स्थापना दिवस पर अपने संबोधन में कहा कि कहीं भी, किसी भी स्तर पर भ्रष्टाचार पाया जाता है तो त्वरित उसकी शिकायत की जाए। उन्होंने कहा कि ब्यूरो प्रयास करे कि अपराधी बचने न पाए और पुख्ता सबूत जुटाए जाएं ताकि अपराधी को किसी भी स्तर पर साक्ष्य के अभाव का लाभ नहीं मिले। राज्यपाल ने कहा ब्यूरो को भ्रष्टाचार रोकने के लिए कोई ऐसी व्यूह रचना बनाने की आवश्यकता है कि एक बार कोई पकड़ा जाए तो फिर कानूनन वह किसी स्तर पर छूटे नहीं। उन्होंने भ्रष्टाचार से जुड़े विभिन्न प्रकरणों की चर्चा

करते हुए कहा कि सार्वजनिक सेवा में अपने पद का, रुतबे का दुरुपयोग और अधिकारी के रूप में प्राप्त जानकारी का दुरुपयोग किया जाना भी भ्रष्टाचार में ही आया। उन्होंने कहा कि भ्रष्टाचार निरोधक ब्यूरो लोगों को इस बात के लिए निरंतर जागरूक करे कि कहीं कोई रिश्ते का मांग करे या कहीं किसी प्रकार का भ्रष्टाचार हो तो उसकी तत्काल सूचना दी जाए। इस सूचना पर त्वरित और प्रभावी कार्यवाही भी होनी चाहिए क्योंकि भ्रष्टाचार से लड़ना हम सबकी साझा जिम्मेदारी है।

मिश्र ने कहा कि लोकसेवकों का यह कर्तव्य है कि वे जनता से जुड़े सभी कार्यों में ईमानदारी बनाए रखें ताकि सरकारी प्रक्रिया में लोगों का विश्वास निरंतर बना रहे। उन्होंने कहा कि इसी से समतुल्य समाज के निर्माण को भी प्रभावी रूप में सुनिश्चित किया जा सकता है। उन्होंने लोक सेवकों से शुचिता का आचरण करने और इसे सभी स्तरों पर सुनिश्चित कराने का आह्वान किया। इस अवसर पर मुख्य सचिव सुधाश पंत ने कहा कि अधिकारियों को निर्णय तुरंत लेना चाहिए और तत्काल उसका

क्रियान्वयन भी सुनिश्चित किया जाना चाहिए। इससे भ्रष्टाचार को काफी हद तक रोका जा सकता है। राज्य के पुलिस महानिदेशक उत्कल रंजन साहू ने कहा कि लगभग सभी जिला मुख्यालयों पर भ्रष्टाचार निरोधक कार्यालय प्रभावी कार्य कर रहे हैं। भ्रष्टाचार निरोधक ब्यूरो के महानिदेशक रवि प्रकाश मेहरड़ा ने कहा कि भ्रष्टाचार राष्ट्र और राज्य की अर्थव्यवस्था पर प्रतिकूल प्रभाव डालता है। उन्होंने बताया कि महाराष्ट्र के बाद राजस्थान में भ्रष्टाचार निरोधक कार्रवाई सर्वाधिक की गई है।

अपनी सरकार बचाने के लिए गहलोत ने अवैध फोन टैपिंग करवाई : शेखावत

दक्षिण भारत राष्ट्रमत
dakshinbharat.com

जोधपुर। भारतीय जनता पार्टी (भाजपा) ने पूर्व मुख्यमंत्री अशोक गहलोत और उनके तत्कालीन विशेषाधिकारी के बीच कथित बातचीत का ऑडियो क्लिप ऑनलाइन सामने आने के बाद रविवार को उन पर हमला बोला। केंद्रीय मंत्री गजेंद्र सिंह शेखावत ने गहलोत पर अपनी सरकार बचाने के लिए अवैध 'फोन टैपिंग' का सहारा लेने का आरोप लगाया। गहलोत के तत्कालीन विशेषाधिकारी

(ओएसडी) लोकेश शर्मा ने अप्रैल में एक संवाददाता सम्मेलन में उनके और गहलोत के बीच बातचीत की कथित कॉल रिकॉर्डिंग सुनाई थी। उन्होंने दावा किया था कि 2020 में शेखावत और कुछ कांग्रेस नेताओं के बीच राज्य की क ' ' ग ' ' स सरकार को



'गिराने' के लिए टेलीफोन पर हुई कथित बातचीत की क्लिप तत्कालीन मुख्यमंत्री ने उन्हें एक

पेन ड्राइव में दी थी। शर्मा, शेखावत द्वारा दिल्ली में दर्ज अवैध तरीके से फोन टैपिंग से संबंधित मामले में आरोपी हैं। गहलोत और शर्मा के बीच कथित बातचीत की एक कॉल रिकॉर्डिंग हाल ही में सोशल मीडिया पर सामने आई।

इस पर प्रतिक्रिया देते हुए शेखावत ने रविवार को कहा, पूर्व मुख्यमंत्री ने अपनी सरकार बचाने के लिए फोन टैपिंग का सहारा लिया था। उन्होंने फोन पर हुई बातचीत को रिकॉर्ड किया और इसे सार्वजनिक करने के लिए इसे पेन ड्राइव में 'सेव' कर लिया।

विधायकों के उद्धोधन के वीडियो अंश ऑनलाइन होंगे उपलब्ध : देवनाजी

दक्षिण भारत राष्ट्रमत
dakshinbharat.com

जयपुर। राजस्थान विधानसभा अध्यक्ष वासुदेव देवनाजी ने विधानसभा में कहा है कि सत्र के दौरान सदन में विधायकों के उद्धोधनों के वीडियो अंश अब अगले दिन ऑनलाइन उपलब्ध कराये जायेंगे। राजस्थान विधानसभा के इतिहास में वीडियो अंश पहली बार ऑनलाइन उपलब्ध कराये जायेंगे। देवनाजी की पहल पर यह व्यवस्था राजस्थान विधानसभा में पहली बार लागू हुई है।

देवनाजी ने सोलहवीं विधानसभा के द्वितीय सत्र में इस नवाचार की जानकारी देते हुए सदन को अवगत कराया कि इस पहल से विधायक के साथ ही उनके क्षेत्र के

विधायक के उद्धोधन के अंश अब एक दिन पश्चात उपलब्ध कराये जायेंगे ताकि जन-जन को विधायक की सदन में सक्रियता की जानकारी मिल सके। देवनाजी ने यह निर्णय वर्तमान की आवश्यकता को देखते हुए लिया है।

देवनाजी ने बताया कि विधायक को उनके द्वारा सदन में दिये जाने वाले उद्धोधनों के वीडियो अंश जो वर्तमान में सत्र की समाप्ति पर पेन ड्राइव के माध्यम से उपलब्ध कराये जाते थे, अब उन्हें राजस्थान विधानसभा की वेबसाइट के माध्यम से ऑनलाइन उपलब्ध कराने का निर्णय लिया है। देवनाजी ने बताया कि विधायक को उनके द्वारा सदन में दिये जाने वाले उद्धोधनों के वीडियो अंश जो वर्तमान में सत्र की समाप्ति पर पेन ड्राइव के माध्यम से उपलब्ध कराये जाते थे, अब उन्हें राजस्थान विधानसभा की वेबसाइट के माध्यम से ऑनलाइन उपलब्ध कराने का निर्णय लिया है। देवनाजी ने बताया कि विधायक को उनके द्वारा सदन में दिये जाने वाले उद्धोधनों के वीडियो अंश जो वर्तमान में सत्र की समाप्ति पर पेन ड्राइव के माध्यम से उपलब्ध कराये जाते थे, अब उन्हें राजस्थान विधानसभा की वेबसाइट के माध्यम से ऑनलाइन उपलब्ध कराने का निर्णय लिया है।



है। अभी तक विधायकों को उनके उद्धोधनों के वीडियो अंश सत्र समाप्ति के पश्चात उपलब्ध कराये जाते थे। देवनाजी ने बताया कि वर्तमान में बदलते परिवेश में डिजिटल मीडिया के महत्व को देखते हुए सदन में संबंधित

राजस्थान की सभी तहसीलों जल्द ही ऑनलाइन होंगी : राजस्व मंत्री

जयपुर। राजस्थान सरकार ने सोमवार को राज्य विधानसभा को आश्चर्य किया कि राज्य की सभी तहसीलों को ऑनलाइन करने का काम जल्द ही पूरा कर दिया जाएगा। राजस्व मंत्री हेमंत मीणा ने प्रश्नकाल के दौरान यह जानकारी दी। उन्होंने कहा कि राज्य की कुल 426 तहसीलों में से 416 तहसीलों ऑनलाइन अधिसूचित हो चुकी हैं तथा शेष 10 तहसीलों को भी जल्द ही ऑनलाइन कर दिया जाएगा जिससे राज्य के आमजन को राजस्व सम्बन्धी कार्य सहज एवं सुलभ उपलब्ध हो सकेंगे। इससे पहले विधायक चेतन पटेल कोलाना के मूल प्रश्न के लिखित जवाब में राजस्व मंत्री ने बताया कि विधानसभा क्षेत्र पीपल्वा की तहसील पीपल्वा के सभी 174 ग्राम एवं तहसील दीगोद के 86 गांव में से 63 ग्रामों के राजस्व रिकॉर्ड को ऑनलाइन किया जा चुका है।

कार नदी में गिरी, दो लोगों की मौत

जयपुर। राजस्थान के उदयपुर जिले में रविवार की शाम एक कार के सड़क से नदी के पानी में गिर जाने के कारण कार सवार दो लोगों की मौत हो गई। पुलिस ने सोमवार को यह जानकारी दी। उन्होंने बताया कि यह घटना खेरवाड़ा के जलपाका के पास उस समय घटी जब कार में सवार पांच दोस्त एक मंदिर से लौट रहे थे। घुमावदार मोड़ के पास कार गाय को टक्कर मारते हुए नदी के पानी में गिर गई। उन्होंने बताया कि तीन लोग कार से बाहर निकल गये और बच गए लेकिन कार में सवार दो अन्य... चिराग मेघवाल (24) और तिलकेश मीणा (25) डूबती हुई कार में फंस गए और उनकी मौत हो गई। उन्होंने बताया कि पोस्टमार्टम के बाद शव परीक्षणों को सौंप दिये गये।

महिला ने अपने बेटे का गला

दबाया, और फिर आत्महत्या की

जयपुर। राजस्थान के सवाई माधोपुर जिले के चौथ का बरवाड़ा थाना क्षेत्र में एक महिला ने अपने बेटे की गला दबाकर कथित तौर पर हत्या करने के बाद आत्महत्या कर ली। चौथ का बरवाड़ा के वृत्ताधिकारी घनश्याम वर्मा ने बताया कि विनोद की 28 वर्षीय पत्नी रोशनी ने रविवार देर रात अपने करीब पांच साल के बेटे का गला दबाकर उसे फांसी पर लटका दिया और फिर खुद भी अपने घर में छत से लटककर आत्महत्या कर ली। उन्होंने बताया कि मामला तब सामने आया जब उसका पति रात करीब आठ बजे बाजार से घर लौटा। उन्होंने कहा कि प्राथमिक जांच के अनुसार, रोशनी और विनोद के बीच बहस हुई जिसके बाद विनोद बाजार चला गया था। वर्मा ने बताया कि जब वह वापस लौटा तो उसने अपनी पत्नी और बेटे को घर के एक कमरे में फंदे से लटका पाया।

चीन में मारे गए युवक की पार्थिव देह को स्वदेश लाया जाए : गहलोत

जयपुर। पूर्व मुख्यमंत्री अशोक गहलोत ने विदेश मंत्रालय से राजस्थान के युवक सतीश कुमार के पार्थिव शरीर को चीन से भारत लाने के लिए जरूरी कदम उठाने की मांग की है। चीन में सतीश कुमार की कथित तौर पर अपहरण के बाद हत्या कर दी गई थी। गहलोत ने 'एक्स' पर लिखा, भीनमाल (जालोर) के सतीश कुमार की 25 जून को चीन में अपहरण कर हत्या कर दी गई थी। मैंने पहले भी दो बार पत्र लिखकर विदेश मंत्री एस जयशंकर से पार्थिव शरीर को भारत लाने में परिवार की मदद करने का निवेदन किया था परन्तु अभी तक पार्थिव शरीर को नहीं लाया जा सका है। उन्होंने लिखा, मैं जयशंकर एवं विदेश मंत्रालय से पुनः निवेदन करता हूँ कि सतीश कुमार के पार्थिव शरीर को भारत लाने के लिए जरूरी कदम उठाएँ जिससे अंतिम संस्कार किया जा सके।

बेढम ने गोवर्धन परिक्रमा मार्ग की तैयारियों का लिया जायजा

भारतपुर। राजस्थान के गृह राज्य मंत्री जयाहर सिंह बेढम ने सोमवार को उत्तरप्रदेश में मथुरा के गिरी गोवर्धन में 17 से 21 जुलाई तक आयोजित होने जा रहे विश्व प्रसिद्ध मुंडिया पूर्णिमा मेला एवं परिक्रमा की तैयारियों के लिए डीग जिले में पड़ने वाले परिक्रमा मार्ग में तैयारी का जायजा लिया। बेढम ने मेले में आने वाले श्रद्धालुओं के लिए सभी प्रकार की व्यवस्थाएं चाकचौबंद रखने के निर्देश दिए हैं। उन्होंने अधिकारियों के साथ परिक्रमा मार्ग का पैदल भ्रमण कर विभिन्न स्थानों पर प्याऊ लगाने एवं यात्रियों के ठहराव के लिए स्थान निर्धारित कर छाया आदि की व्यवस्था करने निर्देश भी दिए। इस दौरान सांभागीय आयुक्त सांवरमल वर्मा, जिला पुलिस अधीक्षक डीग राजेश मीणा, अतिरिक्त कलेक्टर डीग संतोष मीणा सहित अन्य अधिकारी मौजूद रहे। गौरतलब है कि संत सनातन की भक्ति और संस्कृति के इस अद्भुत मिलन में 21 किमी परिक्रमा मार्ग में पांच दिनों तक अद्भुत मानव श्रृंखला मिनी विश्व का नजारा पेश करती है।

मुलाकात



राजस्थान कलराज मिश्र से सोमवार को राजभवन में दक्षिण पश्चिमी कमांड के लेफ्टिनेंट जनरल मनजिंदर सिंह ने मुलाकात की। जयपुर स्थित सशस्त्र शक्ति कमांड की बागडोर संभालने के बाद राजस्थान मिश्र से उनकी यह पहली शिफारस भेंट थी।

विभाग द्वारा संचालित छात्रावासों का समय-समय पर निरीक्षण किया जाता है : खराड़ी

दक्षिण भारत राष्ट्रमत
dakshinbharat.com

जयपुर। जनजाति क्षेत्रीय विकास मंत्री बाबू लाल खराड़ी ने सोमवार को राज्य विधानसभा में कहा कि सामाजिक न्याय अधिकारिता विभाग एवं जनजाति क्षेत्रीय विकास विभाग द्वारा संचालित छात्रावासों का समय-समय पर निरीक्षण किया जाता है। उन्होंने बताया कि इन छात्रावासों में सम्बन्धित वार्डनों के विरुद्ध अनियमितता किये जाने की शिकायत प्राप्त नहीं हुई है। इससे पहले विधायक श्रीमती कल्पना देवी के मूल प्रश्न के लिखित जवाब में जनजाति क्षेत्रीय विकास मंत्री ने बताया कि सामाजिक न्याय एवं अधिकारिता विभाग द्वारा विधानसभा क्षेत्र लाडपुरा में अनुसूचित जनजाति के 2 एवं अनुसूचित जाति के 2 छात्रावास सहित कुल 4 छात्रावास संचालित किये जा रहे हैं। इसके अतिरिक्त जनजाति क्षेत्रीय विकास विभाग

द्वारा माडा क्षेत्र के अन्तर्गत मण्डाना में राजकीय बालिका आश्रम छात्रावास संचालित है। जिसकी क्षमता 50 छात्राओं की है एवं वर्तमान में 50 छात्राएं लाभान्वित हो रही हैं।

खराड़ी ने बताया कि जनजाति क्षेत्रीय विकास विभाग द्वारा विभागीय नियमानुसार छात्रावास में आवासित छात्राओं को निर्धारित मापदण्डों के अनुसार निःशुल्क आवास, पलंग, गद्दा, तकिया, खस, दरी, कंबल, बेडशीट और तकिया कवर प्रति छात्रा, दो समय नाश्ता, दोपहर का लंच व डिनर दिया जाता है। रहवास, भोजन, कपड़े व अन्य सुविधाओं हेतु प्रत्येक छात्रानुसार 2500 रु. प्रतिमाह के हिसाब से प्रदान किए जाते हैं। जिसका विवरण उन्होंने सदन के पटल पर रखा।

उन्होंने बताया कि सामाजिक न्याय एवं अधिकारिता विभाग द्वारा विभागीय नियमानुसार छात्रावास में आवासित छात्र-छात्राओं को निर्धारित मापदण्डों के अनुसार

निःशुल्क आवास के साथ-साथ प्रति आवस्री विस्तर-पलंग, गद्दा, तकिया, 1 खस, 1 दरी, 1 कम्बल, 2 बेडशीट और 2 तकिया कवर सामग्री के रूप में एवं 2 स्कूल यूनिफार्म मय सिलाई जूते, मोजे, तोलिये व गर्म जर्सी के लिए 2660 रु. प्रति छात्र एकमुश्त डीबीटी के माध्यम से उपलब्ध कराये जाते हैं।

साथ ही दोनों समय का भोजन, नाश्ता, प्रत्येक सप्ताह विशेष भोजन एवं प्रतिमाह हेयर ऑयल, नहाने और कपड़े धोने का साबुन एवं ज्ञानवर्धक पुस्तकें, दैनिक समाचार पत्र-पत्रिकाएं की सुविधाएं उपलब्ध करायी जा रही हैं। जनजाति क्षेत्रीय विकास मंत्री ने बताया कि इन सुविधाओं की निरन्तर समुचित उपलब्धता के निरीक्षण के लिए सामाजिक न्याय एवं अधिकारिता विभाग, जनजाति क्षेत्रीय विकास विभाग एवं जिला परिषद द्वारा निरीक्षण किये जाते हैं। उन्होंने वर्ष 2022 से 2024 तक किये गये निरीक्षण का विवरण उन्होंने सदन के पटल पर रखा।

झाबर सिंह के बयान पर बरसे गोविंद सिंह डोटसरा, कहा- संविधान को नहीं मानती भाजपा

दक्षिण भारत राष्ट्रमत
dakshinbharat.com

जयपुर। राजस्थान सरकार में मंत्री झाबर सिंह खरं के तीन बच्चों वाले बयान पर सियासत तेज हो गई है। कांग्रेस के प्रदेश अध्यक्ष गोविंद सिंह डोटसरा ने झाबर सिंह के बयान का जिक्र कर भाजपा पर गंभीर आरोप लगाए। गोविंद सिंह डोटसरा ने कहा कि राहुल गांधी, कांग्रेस अध्यक्ष मन्सुखलाल खन्ने और इंडिया गठबंधन ने लोकसभा चुनाव में कहा था कि पीएम मोदी 400 पार सीटें इसलिए चाहते हैं कि वह संविधान, लोकतंत्र और आरक्षण को खल कर सकें। राजस्थान के मंत्री झाबर सिंह ने अपने बयान से इस

बात की पुष्टि कर दी है। कांग्रेस नेता ने झाबर सिंह के बयान का जिक्र करते हुए कहा कि उन्होंने साफ कर दिया है कि केंद्र या राज्य सरकार इस तरह का कानून लाने जा रही है, जिन्हें तीन या उससे अधिक बच्चे होंगे। उनको सरकार की किसी भी योजना का लाभ नहीं मिलेगा।

वे संविधान की मूल अवधारणा के खिलाफ है। अभी तक कोई कानून लाया नहीं गया है, लेकिन झाबर सिंह का ये बयान निन्दनीय है। वह अपने बयान से भाजपा और आरक्षण की सोच को पेश कर रहे हैं, क्योंकि वह संविधान को मानने वाले लोग नहीं

हैं। उन्होंने संविधान की बात करते हुए कहा कि बाबा साहेब भीमराव अंबेडकर ने लोगों को हर एक चीज का अधिकार दिया है। ऐसे में लोगों के अधिकारों को कैसे समाप्त कर सकते हैं।

भाजपा के लोग संविधान को नहीं मानते हैं, वे आरक्षण के संविधान में यकीन रखते हैं, इसलिए जनता ने उन्हें पूर्ण बहुमत नहीं दिया। गोविंद सिंह डोटसरा ने उपचुनाव में मिली हार को लेकर भी भाजपा पर तंज कसा। उन्होंने कहा कि हाल में 13 विधानसभा सीटों पर उपचुनाव हुए थे। जनता ने यहां भी भाजपा को नकार दिया है और राजस्थान में पांच सीटों पर होने वाले उपचुनाव में भी भाजपा को हार का सामना करना पड़ेगा।

दक्षिण भारत राष्ट्रमत
dakshinbharat.com

चूरु। जिला पुलिस अधीक्षक जय यादव ने कहा है कि मोहरम पर सभी प्रकार की आवश्यक व्यवस्थाएं समुचित ढंग से सुनिश्चित की जाएं। जिला मुख्यालय पर निकलने वाले ताजिया जुलूस के लिए सभी व्यवस्थाएं चाक-चौबंद हों और इस दौरान किसी प्रकार की दिक्रत का सामना नहीं करना पड़े। पुलिस अधीक्षक यादव मोहरम को लेकर जिला कलक्ट्रेट सभागार में आयोजित बैठक को संबोधित कर रहे थे। इस दौरान एडीएम उमम सिंह शेखावत, एसडीएम बिजेन्द्र झाड़ा, डीआईएपी सुनील झाड़ा सहित अधिकारी,

मोहरम कमेटीयों से जुड़े लोग मौजूद थे।

आयोजन से जुड़े विभिन्न बिंदुओं पर चर्चा करते हुए पुलिस अधीक्षक ने कहा कि चूरु का आपसी भाईचारा और सांभदायिक सौहार्द हमेशा से एक मिसाल रहा कर रहे थे। इस दौरान एडीएम उमम सिंह शेखावत ने नगर परिषद आयुक्त अमिलाषा सिंह, डिस्कॉम एसडीआई परिहार सहित अधिकारियों को आवश्यक व्यवस्थाओं के लिए निर्देश दिए और कहा कि जुलूस के लिए निर्धारित रुट को व्यवस्थित करें तथा सड़क, बिजली, जल, एंबुलेंस सहित सहित सारी व्यवस्थाएं सुनिश्चित करें। रुट पर किसी प्रकार का कोई जर्जर भवन गंवर हो तो उसे देख लें।

मोहरम कमेटी प्रतिनिधियों से कहा कि किसी भी प्रकार की सूचना, आवश्यकता और सुझाव के लिए एसडीएम, डीआईएपी तथा अन्य संबंधित अधिकारियों से तत्काल संपर्क करें। प्रशासन और पुलिस की ओर से आयोजन की सफलता के लिए समुचित सहयोग प्रदान किया जाएगा।

एडीएम उमम सिंह शेखावत ने नगर परिषद आयुक्त अमिलाषा सिंह, डिस्कॉम एसडीआई परिहार सहित अधिकारियों को आवश्यक व्यवस्थाओं के लिए निर्देश दिए और कहा कि जुलूस के लिए निर्धारित रुट को व्यवस्थित करें तथा सड़क, बिजली, जल, एंबुलेंस सहित सहित सारी व्यवस्थाएं सुनिश्चित करें। रुट पर किसी प्रकार का कोई जर्जर भवन गंवर हो तो उसे देख लें।

असम ने एसडीजी सूचकांक में अपनी स्थिति सुधारी : हिमंत बिश्व शर्मा

दक्षिण भारत राष्ट्रमत dakshinbharat.com

गुवाहाटी/भाषा। असम के मुख्यमंत्री हिमंत बिश्व शर्मा ने कहा कि राज्य ने 2023-24 में संघोष्णीय विकास लक्ष्यों (एसडीजी) के राष्ट्रीय सूचकांक में अपनी स्थिति सुधारी है। उन्होंने यहां संवाददाता सम्मेलन में कहा कि यह पूर्वोत्तर राज्य एसडीजी में 65 अंक पाकर 'अग्रणी' राज्यों की श्रेणी में पहुंच चुका है जबकि राष्ट्रीय स्तर पर एसडीजी अंक 71 है। शर्मा ने कहा, "नीति आयोग ने रिपोर्ट प्रकाशित की है और कहा है कि असम देश में तेजी से बढ़ते राज्यों में एक है। हमारा लक्ष्य अगले दो साल में राष्ट्रीय अंक से आगे

निकलना है।" असम 2016 में एसडीजी सूचकांक में शामिल हुआ था और वह 49 अंक के साथ 'आकांक्षी' श्रेणी में था। राज्य ने अपनी रैंकिंग सुधारी और यह 2019 में 55 तथा 2020 में 57 अंक के साथ 'प्रदर्शनकारी' श्रेणी में पहुंच गया। मुख्यमंत्री ने कहा, "पहले असम भारत पर एक बोझ था लेकिन अब ऐसा नहीं है। हमने गरीबी उन्मूलन, स्वच्छ जल आपूर्ति, हरित ऊर्जा, आर्थिक वृद्धि, उद्योग, नवोन्मेष, बुनियादी ढांचे और संघोष्णीय शहरों (के विकास में) अच्छा प्रदर्शन किया है।" उन्होंने कहा कि 16.5 अंक के साथ उच्च शिक्षा क्षेत्र का खराब प्रदर्शन था और इसने राज्य की स्थिति पर नकारात्मक असर डाला। शर्मा ने कहा, "नई योजनाओं के



साथ हमें आशा है कि सकल प्रवेश अनुपात में उल्लेखनीय वृद्धि होगी। हमें दो वर्षों के भीतर उच्च शिक्षा में 19 अंक प्राप्त करने की उम्मीद है।" उत्तराखंड और केरल नीति आयोग के 2023-24 एसडीजी सूचकांक में सबसे अच्छा प्रदर्शन करने वाले राज्यों के रूप में उभरे हैं। आयोग सामाजिक, आर्थिक और पर्यावरण मापदंडों पर राज्यों एवं केंद्रशासित प्रदेशों के कामकाज को परखता है। बिहार सबसे खराब प्रदर्शन करने वाला राज्य रहा है।

असम के मुख्यमंत्री ने 41 युवाओं को नियुक्ति पत्र सौंपे

दक्षिण भारत राष्ट्रमत dakshinbharat.com

गुवाहाटी/भाषा। असम के मुख्यमंत्री हिमंत बिश्व शर्मा ने सोमवार को 41 युवाओं को नियुक्ति पत्र वितरित किए और दावा किया कि उनकी सरकार ने पिछले तीन वर्षों में 97,495 लोगों को नौकरी दी है। मुख्यमंत्री हिमंत बिश्व शर्मा ने औपचारिक रूप से उन्हें शिक्षा विभाग के नौकरी पत्र सौंपे। इन युवाओं को विभिन्न शैक्षणिक संस्थानों में चतुर्थ ग्रेड से लेकर कॉलेज शिक्षक तक के पदों पर नियुक्ति किया गया। उन्होंने नए भर्ती हुए युवाओं को संबोधित करते हुए कहा, इन नियुक्तियों के साथ हमने तीन साल पहले कार्यभार संभालने के बाद से 97,495 लोगों को नौकरी दी है। हमें उम्मीद है कि हमारे कार्यकाल के अंत तक हम लगभग 1.5 लाख नौकरियां देंगे।

मुख्यमंत्री ने कहा कि उनकी सरकार अपने कार्यकाल के दौरान एक लाख नौकरियां देने का चुनावी वादा पूरा करेगी। भारतीय जनता पार्टी (भाजपा) ने 2021 के विधानसभा चुनाव प्रचार के दौरान असम में हर साल एक लाख सरकारी नौकरियां देने का वादा किया था, लेकिन बाद में इसमें बदलाव करते हुए कहा कि यह आंकड़ा पूरे पांच साल के कार्यकाल के लिए था। मुख्यमंत्री हिमंत बिश्व शर्मा ने कहा, 41 नए भर्ती किए गए लोगों में से कोई भी बाहरी नहीं है। वे सभी असमिया युवक हैं। जो लोग हमारी आलोचना करते हैं कि हम बाहरी लोगों की भर्ती कर रहे हैं वे नए कर्मचारियों के डीएनए की जांच कर सकते हैं। उन्होंने यह भी दावा किया कि युवाओं की पारदर्शी तरीके से भर्ती होने के कारण वे अब उच्च शिक्षा का विकल्प चुन रहे हैं और पढ़ाई छोड़ने की वरम हो रही है।



झारखंड के मुख्यमंत्री हेमंत सोरेन ने की प्रधानमंत्री मोदी से मुलाकात

दक्षिण भारत राष्ट्रमत dakshinbharat.com

सोशल मीडिया मंच 'एक्स' पर साझा करते हुए सोरेन ने लिखा, "प्रधानमंत्री नरेन्द्र मोदी से शिष्टाचार मुलाकात हुई।" झारखंड मुख्यमंत्री मोदी (झामुसो) के कार्यकारी अध्यक्ष ने कथित भूमि चोटाले से जुड़े घनशोधन के एक मामले में प्रजनन निदेशालय (इंडी) द्वारा 31 जनवरी को गिरफ्तार किए जाने से पहले मुख्यमंत्री पद से इस्तीफा दे दिया था। जेल में करीब पांच महीने बिताने के बाद उन्हें जमानत मिल गई और रिहा होने के बाद वह चार जुलाई को फिर से मुख्यमंत्री बने।



बिहार के मुसलमानों में जोर पकड़ रही 'जन सुराज' की मुहिम : प्रशांत किशोर

दक्षिण भारत राष्ट्रमत dakshinbharat.com

पटना/भाषा। राजनीतिक रणनीतिकार प्रशांत किशोर ने दावा किया है कि उनका 'जन सुराज' अभियान एक शक्तिशाली राजनीतिक विकल्प के रूप में लोकप्रिय हो रहा है, खासकर बिहार के मुसलमानों के बीच यह मुहिम जोर पकड़ रही है। रविवार को हज भवन में एक समारोह को संबोधित करते हुए 'इंडियन पॉलिटिकल एक्शन कमेटी' (आई-पीएसी) के संस्थापक किशोर ने इस बात पर जोर दिया कि उनका अभियान मुस्लिम समुदाय के भीतर मजबूत पकड़ बना रहा है, जिसका उद्देश्य 2025 के विधानसभा चुनाव में एक राजनीतिक पार्टी के रूप में उभरना है। इस कार्यक्रम में राज्य के पूर्व मंत्री

मोनाजिर हसन और जन सुराज समर्थित एमएलसी (विधान परिषद के सदस्य) अफाक अहमद सहित प्रमुख मुस्लिम बुद्धिजीवियों ने भाग लिया तथा राज्य के राजनीतिक परिदृश्य में अल्पसंख्यक समुदाय की भागीदारी पर अपने विचार साझा किए। राज्य में मुसलमानों के बीच सबसे पसंदीदा पार्टी माने जाने वाले राष्ट्रीय जनता दल (राजद) पर कटाक्ष करते हुए किशोर ने सीधे तौर पर उनका नाम लिए बिना कहा, "जबकि, दूसरे लोग लालटेन (राजद का चुनाव चिह्न) का आनंद ले रहे हैं, मुसलमानों को लालटेन के लिए इंधन नहीं बनना चाहिए। उन्हें राजनीतिक बंधुआ मजदूर बनना बंद कर देना चाहिए और इसके बजाय महात्मा गांधी और बी.आर. अंबेडकर के आदर्शों में विश्वास रखने वाले हिंदुओं के साथ मिलकर अपने बच्चों के भविष्य के लिए मतदान करना चाहिए।"

राज्यपाल मानहानि मामले : ममता ने कहा- मेरी टिप्पणी में कुछ भी मानहानिकारक नहीं

दक्षिण भारत राष्ट्रमत dakshinbharat.com

कोलकाता/भाषा। पश्चिम बंगाल की मुख्यमंत्री ममता बनर्जी सोमवार को अपने इस बयान पर दृढ़ता से कायम रही कि महिलाओं ने कोलकाता में राजभवन में जाने को लेकर भय बताया था। ममता ने मुख्यमंत्री और तृणमूल कांग्रेस (टीएम्सी) के अन्य नेताओं के खिलाफ दायर मानहानि के मुकदमे में सी वी आनंद बोस की ओर से कलकत्ता उच्च न्यायालय के समक्ष दायर याचिका का विरोध भी किया। बोस ने अपने वकील के माध्यम से बनर्जी, दो नवनिर्वाचित विधायकों और टीएम्सी की एक अन्य नेता को राजभवन में कथित घटनाओं के संबंध में आगे कोई टिप्पणी करने से रोकने का अनुरोध किया। इस पर बनर्जी



के वकील एस एन मुखर्जी ने न्यायमूर्ति कृष्ण राव के समक्ष दलील दी कि उनकी निष्पक्ष टिप्पणी थी और मानहानिकारक नहीं थी। मुख्यमंत्री के अपने बयान पर कायम रहने की बात कहते हुए मुखर्जी ने दलील दी कि उन्होंने केवल राजभवन में कुछ कथित गतिविधियों पर महिलाओं की आशंकाओं को दोहराया था। मुखर्जी ने कहा कि यह हलफनामे में उन महिलाओं के नाम बताने को तैयार हैं, जिन्होंने ऐसी आशंका जाहिर की है। अंतरिम आदेश के अनुरोध पर न्यायमूर्ति राव की अदातत में बहस पूरी हो गई और इस पर आदेश बाद में दिया जाएगा।

त्रिपुरा हिंसा : आगजनी के कारण भागे 300 ग्रामीण अब तक नहीं लौटे हैं अपने घर


अगरतला/भाषा। त्रिपुरा के धलाई जिले में दो गुटों के बीच झड़प में 19 वर्षीय एक युवक की मौत के बाद हुई आगजनी के कारण भागे करीब 300 ग्रामीण अबतक अपने घर नहीं लौटे हैं। अधिकारियों ने सोमवार को यह जानकारी दी। अधिकारियों ने बताया कि गंडादुजा गांव में आगजनी से प्रभावित ग्रामीणों ने 12 जुलाई से ही राज्य की राजधानी अगरतला से करीब 110 किलोमीटर दूर राहत शिविरों में शरण ले रखी है। उन्होंने बताया कि धलाई जिले के जिलाधिकारी साजु वाहिदे ने रविवार को प्रभावित परिवारों से मुलाकात की और उन्हें सुरक्षा एवं मुआवजा दिलाने के लिए आवश्यक कदम उठाने का भरोसा दिलाया।

उप जिलाधिकारी (एसडीएम) चंद्रजय रियांग ने 'पीटीआई-भाषा' को टेलीफोन पर बताया, "हमलावरों द्वारा कम से कम 40 घरों को बुरी तरह से क्षतिग्रस्त किया गया और करीब 30 युवाओं में लूटपाट की गई। प्रभावित परिवार इस समय गंडादुजा उच्चतर माध्यमिक विद्यालय में शरण लिए हुए हैं। 12 जुलाई की रात हुई हिंसा में चार मोटरसाइकिल को भी आग के अंजल दे दिया गया। गंडादुजा में हालात में सुधार हुआ है और संवेदनशील इलाकों में अतिरिक्त सुरक्षाबलों की तैनाती की गई है।" उन्होंने बताया कि आगजनी से प्रभावित करीब 80 परिवारों को मुआवजा देने के लिए हर सप्ताह कम कम उदाए जा रहे हैं। एक अन्य अधिकारी ने बताया कि जिलाधिकारी के नेतृत्व में टीम स्थानीय समिति के सदस्यों से बातचीत कर रही है ताकि वेता को दोबारा खोला जा सके। अधिकारियों के मुताबिक, सात जुलाई को स्थानीय बाजार में दो गुटों के बीच हुई झड़प के कारण ग्रामीणों पर हमला किया गया।

प्रधानमंत्री ने तथ्यों को तोड़ा-मरोड़ा, रोजगार के मोर्चे पर स्थिति गंभीर: कांग्रेस

दक्षिण भारत राष्ट्रमत dakshinbharat.com

उपलब्ध हुई जिसने बेरोजगारी के बारे में फर्जी बाते फैलाने वालों की बोलती बंद करा दी। रमेश ने एक बयान में कहा, "ऐसे समय में जब भारत गंभीर रूप से 'मोदी-मेड बेरोजगारी' संकट का सामना कर रहा है, जब हर नौकरी के लिए लाखों युवा आवेदन कर रहे हैं, तब स्वयंभू नॉन-बायोलॉजिकल प्रचारमंत्रियों तथ्यों को तोड़-मरोड़ कर देश करने, ध्यान भटकाने और वास्तविकता से इंकार करने में लगे हैं।" उन्होंने दावा किया, "आरबीआई के नए अनुमान के आधार पर सरकार जांब मार्केट में तेजी का दावा कर रही है। स्व-नियुक्त परमात्मा के अवतार ने खुद यह दावा किया है कि अर्थव्यवस्था ने आठ करोड़ नौकरियां पैदा की हैं। लेकिन सच्चाई यह है कि रोजगार के आंकड़ों में कथित वृद्धि प्रधानमंत्री मोदी के कार्यकाल में अर्थव्यवस्था की गंभीर वास्तविकताओं के अनुरूप नहीं है, जहां निजी निवेश कमजोर रहा है और उपभोग में वृद्धि बेहद सुस्त है।"



प्रधानमंत्री नरेन्द्र मोदी ने गत शनिवार को मुंबई में एक कार्यक्रम में कहा था कि भारतीय रिजर्व बैंक (आरबीआई) की एक रिपोर्ट के अनुसार, पिछले तीन से चार वर्ष में देश में आठ करोड़ नई नौकरियां



बाजार में वेतनभोगी, औपचारिक रोजगार की हिस्सेदारी में कमी आई है तथा श्रमिक कम उत्पादकता वाली असंगठित और कृषि क्षेत्र की नौकरियों की ओर जा रहे हैं जो एक आर्थिक त्रासदी है। उन्होंने कहा, "आठ करोड़ नई नौकरी वाली सुर्खियों में नौकरियों की गुणवत्ता पर चर्चा उस तरह से नहीं हुई। लेकिन यह हास्यास्पद है कि सरकार इन कम उत्पादकता, कम वेतन वाली नौकरियों के 'सूजन' को एक उपलब्धि के रूप में पेश कर रही है।" रमेश ने दावा किया, "आगामी बजट में निरस्त अर्थव्यवस्था की गुलाबी तस्वीर पेश करने के लिए आरबीआई डेटा का उपयोग करेगा। लेकिन, नौकरियों के मोर्चे पर वास्तविक हालात बेहद गंभीर हैं और यह बड़े पैमाने पर बेरोजगारी और कम गुणवत्ता वाले रोजगार दोनों के कारण है। अगले मंगलवार को बजट भाषण में इस दोहरी त्रासदी को निश्चित रूप से नजरअंदाज किया जाएगा।"

पटना में पानी भरे गड्डे में दो बच्चे मृत मिले

दक्षिण भारत राष्ट्रमत dakshinbharat.com

पटना/भाषा। पटना में पानी भरे एक गड्डे से सोमवार सुबह दो बच्चों के शव बरामद हुए। पुलिस ने यह जानकारी दी। दोनों बच्चों की पहचान का अबतक खुलासा नहीं किया गया है। पटना के वरिष्ठ पुलिस अधीक्षक (एसएस्पी) राजीव मिश्रा ने बताया कि दोनों बच्चों के माता-पिता ने गर्दनीबाग पुलिस थाने में दी अपनी शिकायत में कहा है कि इन्हें आखिरी बार रविवार पूर्वाह्न 11 बजे देखा गया था। मिश्रा ने पत्रकारों से

कहा, पुलिस ने बच्चों का पता लगाने के लिए तलाश अभियान चलाया। आखिरकार सोमवार सुबह करीब 6:30 बजे बेडर इलाके में एक निर्माणधीन पुल के पास पानी भरे गड्डे में दोनों बच्चों के शव मिले। घटनास्थल पर पहुंचे वरिष्ठ पुलिस अधिकारियों ने कहा, शुरुआती जांच के आधार पर यह डूबने का मामला प्रतीत होता है। मिश्रा ने कहा कि जिलाधिकारी को सूचित कर दिया गया है और आवश्यक प्रक्रियाओं का पालन किया जा रहा है। उन्होंने मीडिया में आई उन असत्यमित खबरों का खंडन किया, जिनमें दावा किया गया था कि बच्चों के हाथ-पैर बंधे हुए थे।

दिव्यांगों का 'मखौल' उड़ाने पर युवराज सिंह और तीन अन्य क्रिकेटर की पुलिस से शिकायत

दक्षिण भारत राष्ट्रमत dakshinbharat.com

नई दिल्ली/भाषा। इंस्टाग्राम पर साझा किए गए वीडियो में कथित तौर पर दिव्यांगों का 'मखौल' उड़ाने के मामले में पूर्व क्रिकेटर हरभजन सिंह, सुरेश रैना, युवराज सिंह और गुरकीरत मान के खिलाफ पुलिस में शिकायत दर्ज कराई गई है। 'नेशनल सेंटर फॉर प्रमोशन ऑफ एम्प्लॉयमेंट फॉर डिजाबल्ड' (एनसीपीडीडीपी) के अध्यक्ष अरमान अली ने अमर कॉलोनी पुलिस थाना के प्रभारी से चारों क्रिकेटर्स की शिकायत की है। इसके साथ ही उन्होंने मेटा इंडिया की उपाध्यक्ष एवं प्रबंध निदेशक संध्या देवनान के खिलाफ भी शिकायत की है। अली ने शिकायत में सोशल मीडिया मंच 'इंस्टाग्राम' का स्वामित्व रखने वाली



मेटा पर ऐसी सामग्री पोस्ट कर सूचना प्रौद्योगिकी अधिनियम 2000 का उल्लंघन करने का आरोप लगाया है। पुलिस अधिकारी ने बताया कि अमर कॉलोनी पुलिस थाना की शिकायत मिली है और उसे जिले के साइबर प्रकोष्ठ को आगे की जांच के लिए भेजा जाएगा। विश्वकप लीजेंड फाइनल में इंडिया चैंपियंस द्वारा

पाकिस्तान चैंपियंस को पांच विकेट से हराने के बाद पूर्व खिलाड़ियों ने उक्त वीडियो सोशल मीडिया मंच 'इंस्टाग्राम' पर साझा किया था। वीडियो में युवराज सिंह, हरभजन सिंह और रैना लंगड़ाते हुए और अपनी पीठ पकड़े हुए दिखते दे रहे हैं, जिससे पता चलता है कि मेच के लिए भेजा जाएगा। विश्वकप लीजेंड फाइनल में इंडिया चैंपियंस द्वारा

साथ शीर्षक लिखा गया है, "बॉडी की तौबा-तौबा हो गई है। 15 दिनों के लीजेंड क्रिकेट में...शरीर का हर हिस्सा टूट रहा है। हमारे भाइयों विक्री कोशल और करण ओंजला को हमारे तौबा-तौबा गाने के संस्करण से सीधी चुनौती क्या गाना है।" दिव्यांग अधिकार कार्यकर्ताओं ने इस वीडियो को 'घटिया मजाक' बताया है। शिकायत में कहा गया है कि इंस्टाग्राम अपने उपयोगकर्ता दिशानिर्देशों का पालन करने में विफल रहा, जिससे अपमानजनक सामग्री का प्रसार संभव हुआ। अली ने शिकायत में कहा, "यह वीडियो भारतीय संविधान के अनुच्छेद 21 का खुला उल्लंघन है, जो प्रत्येक व्यक्ति को सम्मान के साथ जीने का अधिकार देता है।" उन्होंने कहा, "यह दिव्यांगों के अधिकार अधिनियम, 2016 की धारा 92 का

भी उल्लंघन करता है, और निपुण महोत्रा बनाम सोनी पिक्चर्स फिल्म्स इंडिया प्राइवेट लिमिटेड (2004 एससीसी ऑनलाइन एससी 1639) के मामले में तय किए गए उच्चतम न्यायालय के दिशानिर्देशों का भी उल्लंघन करता है।" उन्होंने अधिकारियों से घटना में शामिल व्यक्तियों के खिलाफ तत्काल और उचित कार्रवाई करने का आग्रह किया तथा चर्चित हस्तियों को उनके कार्यों के लिए जवाबदेह ठहराने की आवश्यकता पर बल दिया, विशेषकर तब जब वे कमजोर समुदायों की गरिमा को ठेस पहुंचाते हैं। अली ने शिकायत दर्ज कराने के बाद 'पीटीआई-भाषा' से बातचीत में कहा कि इन क्रिकेटर्स द्वारा सामान्य माफ़ी मांगा जाना कठिन नहीं होगा। उन्होंने कहा, "उन्हें उनके कृत्यों के लिए दंडित किया जाना चाहिए।"

भारतीय क्रिकेट में बहुत गहराई है लेकिन बदलाव धीरे-धीरे होना चाहिए : विक्रम राठौड़

दक्षिण भारत राष्ट्रमत dakshinbharat.com

नई दिल्ली/भाषा। निवर्तमान बल्लेबाजी कोच विक्रम राठौड़ को पता है कि निकट भविष्य में बदलाव का मुश्किल दौर भारत का इंतजार कर रहा है लेकिन उपलब्ध प्रतिभावान खिलाड़ियों के साथ काम करने के बाद उनका मानना है कि टीम इससे निपटने में सक्षम है, बशर्ते यह 'नियंत्रित तरीके से और धीरे-धीरे' होना चाहिए। विराट कोहली और रोहित शर्मा फिलहाल एकदिवसीय अंतरराष्ट्रीय और टेस्ट क्रिकेट खेलना जारी रखेंगे लेकिन अग्रणी कुछ वर्षों में बदलाव का दौर आएगा जब वे अपने करियर के अंतिम चरण में होंगे। पूर्व चयनकर्ता राठौड़ ने पीटीआई को दिए विशेष साक्षात्कार में कहा, "रोहित और विराट की क्षमता के खिलाड़ियों की जगह लेना कभी आसान नहीं होता।" उन्होंने कहा, "हाल में (रविवार को) जिम्मेदार के खिलाफ संपन्न श्रृंखला हमें संकेत देती है कि भविष्य में टी20 टीम कैसी दिखेगी। लेकिन टेस्ट और एकदिवसीय अंतरराष्ट्रीय क्रिकेट में उस



बहुत गहराई है। बहुत सारे प्रतिभाशाली और कुशल खिलाड़ी हैं जो सामने आ रहे हैं। हमें बस यह सुनिश्चित करने की जरूरत है कि बदलाव नियंत्रित तरीके से हो। इसे धीरे-धीरे करने की जरूरत है।" राठौड़ को लगता है कि जब तक रोहित और कोहली सभी प्रारूपों को अलविदा कहेंगे तब तक युवा सितारे अल्फ्री तरह से स्थापित हो जायेंगे जो अगले 10 वर्षों के लिए टीम का केंद्र बन जायेंगे। उन्होंने कहा, "मुझे उम्मीद है कि तब तक शुभमन गिल, ऋषभ पंत, यशवीर जायसवाल, ध्रुव जुरेल जैसे खिलाड़ी खुद को स्थापित कर लेंगे और बदलाव को आसान बना देंगे।" राठौड़ ने कहा, "एकदिवसीय अंतरराष्ट्रीय प्रारूप में भी हमारे पास श्रेयस अय्यर, लोकेश राहुल और हार्दिक पंड्या जैसे अनुभवी खिलाड़ी हैं जो जिम्मेदारी निभाने को तैयार हैं।"





सुविचार

समझनी है जिंदगी तो पीछे देखो, अगर जीनी है जिंदगी तो आगे देखो।

दक्षिण भारत राष्ट्रमत

फिर वही गलती?

दुनिया में कई देश अतीत की गलती दोहरा देते हैं। पाकिस्तान ऐसा विचित्र देश है, जो अपनी गलती को बार-बार दोहराता है। इसकी सरकार ने अपने पूर्व प्रधानमंत्री इमरान खान की पार्टी पीटीआई को दबाने की अपनी सबसे नई कोशिश में प्रतिबंध लगाने संबंधी जो घोषणा की है, वह इस पड़ोसी देश के विभाजन की पटकथा लिख सकती है। पीटीआई संस्थापक इमरान खान, पूर्व राष्ट्रपति डॉ. आरिफ अल्वी और नेशनल असंबली (एनए) के पूर्व उपाध्यक्ष कासिम सूरी के खिलाफ अनुच्छेद 6 के तहत कार्रवाई करने के फैसले से पाकिस्तान में एक बड़े तबके में आक्रोश फैलेगा। यह कोई राज की बात नहीं है कि उक्त फैसले की योजना रावलपिंडी में बनाई गई। सेना प्रमुख जनरल आसिम मुनीर ने इमरान समेत समूची पीटीआई को सबक सिखाने का मन बना लिया है। वे वही गलती करने जा रहे हैं, जो कभी जनरल याह्या खान ने की थी। उन्होंने शेख मुजीबुर्रहमान को जेल में डालकर अवामी लीग को खत्म करने के लिए ऐसे ही कदम उठाए थे। उन पाबंदियों ने शेख मुजीबुर्रहमान का सिायसी कद और बढ़ा दिया था। उनकी पार्टी खत्म होने के बजाय ज्यादा लोकप्रिय हो गई थी, क्योंकि उसे जनता से खूब सहानुभूति मिली थी। इन सबके नतीजे में लोगों का आक्रोश बुरी तरह फूटा और पाकिस्तान का विभाजन हो गया था। आज आजाद बांग्लादेश रावलपिंडी के शिकंजे से मुक्त होकर सांस ले रहा है। पाक सरकार का यह कदम इमरान को भी भरपूर सहानुभूति दिलाएगा। इससे उनके समर्थक जहां और एकजुट होंगे, वहीं अन्य लोगों को भी इमरान में ऐसा मसीहा नजर आएगा, जो 'लोकतंत्र को बचाने' के लिए लड़ रहा है।

हालांकि 'लोकतंत्र को बचाने' के लिए इमरान खान का रिकॉर्ड कोई पाक-साफ नहीं है। वे खुद सेना के आशीर्वाद से राजनीति में आए थे। उन्होंने नवाज शरीफ को 'नियंत्रित' करने के लिए सेना की ओर से आगे बढ़ाया गया था। उन्होंने लोकतंत्र के सिद्धांतों को कई बार ताक पर रखकर तानाशाहों जैसा व्यवहार किया था। इमरान जब तक प्रधानमंत्री रहे, पाकिस्तान की अर्थव्यवस्था और शासन में कोई कमाल नहीं दिखा सके थे। 'तब्दीली' लाने के पीटीआई के वादे 'खोदा पहाड, निकली बुडिया' ही साबित हुए थे। लोकप्रियता रसातल में जा चुकी थी। इसे इमरान का दुर्भाग्य या सौभाग्य, जो भी कहे, सरकार गिरने और उनके जेल जाने से लोकप्रियता जरूर बढ़ गई है। पाक सरकार का यह कदम पीटीआई को नेशनल असंबली में सबसे बड़ी पार्टी बनने से रोकने की कोशिश भी है। यह घोषणा आरक्षित सीटों के मामले में शीर्ष अदालत द्वारा पार्टी को राहत दिए जाने के साथ-साथ इदत मामले में इमरान को राहत मिलने के तुरंत बाद की गई। यानी भविष्य में और राहत मिले, उससे पहले ही 'पर कतरने' की तैयारी है! इस्लामाबाद में प्रेस कॉन्फ्रेंस को संबोधित करते हुए सूचना मंत्री अता तारार का यह कहना कि 'अगर देश को आगे बढ़ना है तो वह पीटीआई के रहते ऐसा नहीं कर सकता', अत्यंत हास्यास्पद है। तारार यह क्यों भूल रहे हैं कि पाकिस्तान के लिए तो पीएमएल-एन, पीपीपी और अन्य पार्टियों के रहते भी 'आगे बढ़ने' की कोई संभावना नहीं है? जब तक पाकिस्तान आतंकवाद को समर्थन देता रहेगा, सेना की तानाशाही चलती रहेगी, उसके आगे बढ़ने की संभावना शून्य ही है। हां, पाकिस्तान के भ्रष्ट सैन्य अधिकारी, उनके चहेते जरूर आगे बढ़ेंगे। वे यूएई, ब्रिटेन, अमेरिका, कनाडा में आलीशान बंगले खरीदते रहेंगे। पिसेगी आम जनता, जिसके लिए अभी तो कोई राहत नहीं है!

टवीटर टॉक

भारतीय जनसंघ के वरिष्ठ नेता, कर्नाटक केसरी श्रद्धेय जगन्नाथ राव जोशी जी की पुण्यतिथि पर सादर नमन। राष्ट्र व संगठन की सेवा के प्रति उनका समर्पण वंदनीय है। गोवा से परमिट राज समाप्त कर भारत का अभिन्न अंग बनाने हेतु उनके त्याग व संघर्ष को देश कभी भुला नहीं पाएगा।

—भजनलाल शर्मा

युवा किसी भी समाज की रीढ़ की हड्डी होती है। युवाशक्ति के देश भारत में कोशल विकास को बढ़ावा दिया जा रहा है, अब भारतीय युवा रोजगार मांगें नहीं, प्रदान करेंगे। अपने कोशल से देश की प्रगति में अनुकरणीय योगदान दे रहे सभी युवाओं को 'विद्युत युवा कोशल दिवस' की हार्दिक शुभकामनाएं।

—गजेन्द्रसिंह शेखावत

यशस्वी प्रधानमंत्री नरेंद्र मोदी के नेतृत्व वाली केंद्र सरकार की स्केल इंडिया और प्रधानमंत्री कोशल विकास जैसी योजनाओं का लाभ पाकर देश के करोड़ों युवा 'आत्मनिर्भर भारत' एवं 'एक भारत-श्रेष्ठ भारत' के संकल्प में अपनी सहभागिता निभा रहे हैं।

—वीया कुमारी

प्रेरक प्रसंग

विलास का दास

सा मसीह जैतून पहाड पर अकेले बैठे हुए थे। अचानक उनके कुछ शिष्य वहां पहुंचे। प्रश्न किया, 'समाज में अधर्म बढ़ता जा रहा है। स्वार्थ भावना पनप रही है। संसार का भविष्य क्या होगा?' इस मसीह ने कहा, 'वास्तव में मनुष्य स्वार्थ में अंधा होता जा रहा है। इससे एक-दूसरे पर आक्रमण करने की प्रवृत्ति बढ़ेगी। जगह-जगह अकाल पड़ेंगे और भूकंप आएंगे। अधर्म के पनपने से नए-नए 'मसीह' पैदा करने की होड़ भी बढ़ेगी। झूठे भविष्यवक्ता भ्रम फैलाते दिखाई देंगे। ऐसी स्थिति में तुम सबको सावधानीपूर्वक इन भ्रमों से दूर रहना चाहिए। जो अंत तक धीरज धरे रहेगा, अविचल रहेगा, वस्तुतः उसी का उद्धार होगा।' इसा ने कहा, 'अंतिम समय में कठिन दिन आएंगे। मनुष्य स्वार्थी, लालची, डींगें हांकने वाला और अभिमानी बन जाएगा। वह असंयमी, विश्वासघाती और क्रूतघ्न बन जाएगा। परमेश्वर से प्रेम करना छोड़कर सुख-विलास का दास बन जाएगा। इसलिए ऐसे लोगों से दूर रहना।'

महत्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinashar Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वणिक्, टैंकर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पत्त जानकारी यह स्वयं प्राप्त करें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वहां पर नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

सामयिक

हिंसा के लिए जनता को उकसाना कहां तक उचित ?

डॉ. मयंक चतुर्वेदी

अमेरिका में सर्वोच्च पद पर बैठे लोगों को निशाना बनाकर राजनीतिक हिंसा का इतिहास पुराना है। अब तक चार अमेरिकी राष्ट्रपतियों की हत्या हो चुकी है। पूर्व अमेरिकी राष्ट्रपति डॉनल्ड ट्रंप जब पेंसिलवेनिया में चुनावी रैली को संबोधित कर रहे थे, तभी कम से कम पांच राउंड गोलियां चलीं। भीड़ के शोर के बीच ट्रंप अपना दाहिना कान ढंकते हुए जमीन पर लेट गए। फिर कुछ मिनट बाद सुरक्षाकर्मियों की घेराबंदी में ट्रंप खड़े हुए तो उनके दाहिने गाल पर खून की धार बहती दिख रही थी। ट्रंप खुशकिस्मत हैं जो बच गए। लोकतांत्रिक देश अमेरिका की तरह ही भारत में भी राजनीतिक हिंसा का इतिहास पुराना है। भारत ने भी समय-समय पर राजनीतिक हिंसा के शिकार हुए अनेक श्रेष्ठ, योग्य और अनुभवी लोगों को खोया है। भारत को स्वाधीन हुए अभी छह महीने भी पूरे नहीं हुए थे कि महात्मा गांधी की हत्या ने दुनिया को हिला दिया था।



इस मौत के बाद वस्तुतः स्वाधीन भारत में हुई राजनीतिक हत्याओं में तीसरा सबसे बड़ा नाम इंदिरा गांधी का है। उन्होंने पंजाब में आतंकवाद खत्म करने के लिए ऑपरेशन ब्लू स्टार चलाया, जिसमें कि आतंक का नेतृत्व कर रहा भिंडरवाला मारा गया, लेकिन उसकी परिणति यह रही कि इंदिरा प्रियदर्शिनी गांधी, भारत की तीसरी प्रधानमंत्री को 31 अक्टूबर 1984 को प्रधानमंत्री निवास में उन्हीं के सुरक्षाकर्मियों ने गोशिवान से छलनी कर दिया। इसके बाद देश के प्रधानमंत्री बने राजीव गांधी भी हत्या के शिकार हुए, उनकी हत्या के पीछे लिट्टे का हाथ होना सामने आया। इन अहम हत्याओं के साथ ही देश में कई चर्चित राजनीतिक हत्याएं होना समय-समय पर सामने आता रहा है, किंतु बात यहां जो शुरू हुई है, ट्रंप पर हुए हमले के बीच प्रधानमंत्री नरेंद्र मोदी-नेता प्रतिपक्ष राहुल गांधी के कनेक्शन की, तो इस बात की गंभीरता ऊपर वर्णित राजनीतिक हत्याओं और उसके लिए उकसानेवाले कारणों में खोजा जाना वर्तमान में अति आवश्यक हो गया है। वस्तुतः यह खोज हर उस स्तर पर आवश्यक है आखिर कैसे देश के सर्वोच्च पद पर बैठे किसी व्यक्ति की सुरक्षा में चूक की जा सकती है। सभी

को वह दृश्य याद आता है, जिसके कि फुटेज तक मीडिया ने दिखाए कि किस तरह से भारत के प्रधानमंत्री नरेंद्र मोदी की सुरक्षा को पंजाब में हल्के में लिया गया था। आखिर क्यों राहुल गांधी जो स्वयं आज एक जिम्मेदार पद पर बैठे हैं, वे प्रधानमंत्री मोदी के खिलाफ आम जनता को हिंसा करने के लिए बार-बार उकसा रहे हैं। ऐसे में उनसे यह जरूर पूछा जाना चाहिए कि यदि कोई अनहोनी होती है, तो क्या वे इसकी जिम्मेदारी स्वयं लेंगे? वस्तुतः भारतीय जनता पार्टी के सूचना एवं प्रौद्योगिकी (आईटी) विभाग के प्रमुख अमित मालवीय ने ट्रंप पर हमले की गांधी द्वारा निंदा किए जाने के बाद 'एक्स' पर एक पोस्ट करते हुए आज सभी का ध्यान इस ओर दिलाया है, यह अच्छी बात है कि मालवीय ने इस मामले में सभी को पहले से ही आगाह किया है, यहां इनके कहे शब्दों की गंभीरता अब हम सभी को समझनी होगी। उन्होंने कहा, तीसरी बार फेल हुए राहुल गांधी ने प्रधानमंत्री मोदी के खिलाफ हिंसा को अक्सर प्रोत्साहित किया है और उन्हें जायज ठहराया है। भारत कैसे भूल सकता है कि कांग्रेस के नेतृत्व में पंजाब पुलिस ने जानबूझकर प्रधानमंत्री की सुरक्षा से समझौता किया था, जब उनका काफिला एक प्लाईओवर पर फंसा हुआ था। अमित मालवीय ने राहुल गांधी के पूर्व के कुछ बयानों को जोड़कर तैयार किए गए एक वीडियो को साझा करते हुए यह भी बताया है कि राहुल गांधी ने मोदी के खिलाफ 'तानाशाह' जैसी बयानबाजी की है और ट्रंप के आलोचक डेमोक्रेट नेता और अमेरिका के राष्ट्रपति जो बाइडेन भी यही

करते हैं। यानी कि जब नेता आम जनता को हिंसा के लिए उकसाते हैं, तो उसकी परिणति इसी प्रकार ट्रंप पर हुए हमले के रूप में होती है या भारत समेत दुनिया के किसी भी हिस्से में हुई राजनीतिक हत्या और हिंसा के रूप में सामने आती है। अमेरिका में भी आज यही सामने आ रहा है कि हत्या के प्रयास के बाद ट्रंप के कई समर्थकों ने यह महसूस किया है और वे यह खुलकर बोल भी रहे हैं कि उन (ट्रंप) के प्रतिद्वंद्वियों द्वारा उन्हें (ट्रंप) को बदनाम किए जाने से उनके खिलाफ नफरत का माहौल पैदा हो गया है और यह नफरती माहौल पैदा किया जा रहा है, जिसका कि परिणाम गोलीबारी के रूप में अभी सब के सामने आया है। ट्रंप के विरोधियों (आलोचकों) ने तर्क दिया है कि लोकतंत्र (ट्रंप की वजह से) खतरने में है। यही भारत में आज प्रधानमंत्री मोदी के खिलाफ होता हुआ दिखाई देता है, यहां भी विपक्ष मोदी के खिलाफ 'संविधान खतरने में' है, का नारा लगाकर एक झूठा नैरेटिव गढ़ने में लगा है। जिसके कि राहुल गांधी अगुा हैं। अमित मालवीय के शब्दों में कहें तो अमेरिका में नरस की तरह जाति को भारतीय समाज में दरार पैदा करने के लिए हथियार बनाया गया। विरोधियों को खलनायक की तरह पेश करना और उन्हें तानाशाह कहना भी संयोग नहीं है। वास्तव में, खतरनाक विचार वालों की टोली ने पहली बार लोकतांत्रिक रूप से चुने हुए विपक्ष के शक्तिशाली नेताओं का वर्णन करने के लिए इस शब्द का इस्तेमाल किया, जिन्हें वह नियंत्रित करने में विफल रहे (राजनीतिक रूप से)। राहुल गांधी ने भारत के चुनावों में विदेशी हस्तक्षेप की मांग की थी। इसी प्रकार की अनेक झूठी बातें प्रधानमंत्री मोदी के खिलाफ झंडी गठबंधन ने गढ़ी हैं। कहना होगा कि वर्तमान की वास्तविकता यही है कि भारतीय लोकतंत्र वैश्विक वाम दलों के हमले से बच गया और मोदी तीसरे कार्यकाल के लिए वापस आ गए, लेकिन विचार भी कम नहीं हुई हैं। आज राहुल गांधी जिस तरह से देश की जनता को झूठ बोलकर गुमराह कर रहे हैं और उनकी देखादेखी अन्य नेता भी प्रधानमंत्री नरेंद्र मोदी को लेकर देश भर में भ्रम, झूठ और नफरत का माहौल खड़ा कर रहे हैं, यदि भविष्य में कुछ अनहोनी अमेरिका की तरह होती है तो उसके लिए आखिर जिम्मेदार किसे माना जाएगा? अब सोचना नहीं है कि आखिर राहुल गांधी की नफरत भरी राजनीति को कौन किस ओर ले जा रही है? क्या ये नकारात्मकता देश के लिए सही है? (साभार हि.स.)

नजरिया

भारतीय परम्पराओं के अनुपालन से देश बढ़ रहा आगे

प्रह्लाद सबनानी

भारत जो किसी वक्त में सोने की छिड़िया रहा है जिसका किसी वक्त में वैश्विक अर्थव्यवस्था में बहुत बड़ा योगदान रहा है, उस भारत के गुलाम होने के बाद उसकी अर्थव्यवस्था को मुगलों ने एवं अंग्रेजों ने तहस-नहस किया है। भारत का सनातन चिंतन जितना अधिक शक्तिशाली था गुलामी के उस दौर में उस पर किए गए आक्रमण उसे कमजोर बनाने में कामयाब रहे। परंतु, अब समय आ गया है कि भारत के प्राचीन आर्थिक चिंतन को गंभीरता के साथ देखते हुए वर्तमान आर्थिक विकास की दृष्टि को उसके साथ सामंजस्य स्थापित करना चाहिए तभी भारत आर्थिक विकास की दृष्टि से भारत के वैभवकाल को पुनः प्राप्त किया जा सकेगा। भारत में प्राचीन ऋषियों और मनीषियों की परंपरा एक गृहस्थ परंपरा रही है और उस गृहस्थ परंपरा में आध्यात्म के साथ-साथ सामाजिक, राजनीतिक एवं आर्थिक चिंतन भी जुड़ा रहा है। अपने राज्य के ऋषियों के जीवन यापन की चिंता जहां राजा की प्राथमिकता में रहता था वहीं राजा को राज्य चलाने के लिए उचित मार्गदर्शन देने का सांस्कृतिक कार्य उन ऋषि-मुनियों द्वारा किया जाता था। इसलिए उन मनीषियों का चिंतन आर्थिक दिशा में भी सदैव बना रहता था। राजा अपने राज्य का विस्तार करने के साथ-साथ उसे आर्थिक रूप से और अधिक समृद्ध कैसे बनाएं इसके बारे में ऋषि-मुनियों के साथ बैठकर ही राज दरबार में चिंतन होता था और राज्य आर्थिक रूप से सशक्त बन जाते थे। इसलिए भारत को सोने की छिड़िया कहा जाता था। प्राचीन भारत में धार्मिक आयोजनों एवं धार्मिक पर्यटन का भारत के आर्थिक विकास पर पूर्ण प्रभाव रहा है। प्राचीन भारत में धार्मिक आयोजनों से अर्थव्यवस्था को बल मिलता रहा है इसलिए उस कालखंड में धार्मिक आयोजन निरंतर होते रहे हैं। भारत की ऋषि परंपरा ने जन सामान्य को उन सबके साथ जोड़ कर रखा था। त्यौहारों की निरंतरता और उन्हें मनाए जाने का उत्साह भारत की तत्कालीन अर्थव्यवस्था को गति देता रहा है। आज के वक्त में भी धार्मिक पर्यटन के चलते भारतीय पर्यटन उद्योग में रोजगार के नए अवसर निर्मित हो रहे हैं। वर्तमान केंद्र सरकार के द्वारा भी पिछले 10 वर्षों में भारत में विभिन्न तीर्थस्थलों को विकसित किया जा रहा है। अभी तक जो तीर्थस्थल विकसित हो चुके हैं, वहां का पर्यटन एकदम से कई गुना बढ़ गया है। वहां की आर्थिक समृद्धि बढ़ गई है। वहां के लोगों का जीवन स्तर बढ़ गया है। वहां संपत्तियों के दाम बढ़ गए हैं। इसलिए इस दिशा में सरकार आज और अधिक कार्य करने जा रही है तथा कई नवीन धार्मिक कारिडोर

बनाने जा रही है, क्योंकि इससे रोजगार के लाखों नए अवसर उत्पन्न होंगे। भारत की कुटुंब व्यवस्था अपने आप में एक अतुली कुटुंब व्यवस्था है। भारत के संयुक्त परिवार विश्व के लिए आश्चर्य का विषय रहे हैं। इन दिनों संयुक्त परिवार विघटित अवश्य होते जा रहे हैं, लेकिन बायजूद उसके आपातकाल में एक दूसरे के लिए सबके एकत्र होने की जो जिजीविषा उन सबके भीतर है वह भारत में कुटुंब व्यवस्था का अनूठा स्वरूप है, तथा यह स्वरूप देश की अर्थव्यवस्था को भी आगे बढ़ाने का काम करता है। एक परिवार में दो हाथ कमाने जाते हैं और वहीं दस हाथ कमाने जाते हैं, दोनों बातों का फर्क होता है। इसलिए कुटुंब व्यवस्था में एक दूसरे के लिए आपस में खड़े होने का जो व्यवहार होता है, यह व्यवहार आर्थिक चिंतन के साथ भी जुड़ कर परिवार को आगे बढ़ाने का काम करता है। भारत में प्राचीन काल से पर्यावरण को पर्याप्त महत्व दिया जाता रहा है। देश में नदियां शुद्ध रहती थी वृक्ष घने जंगलों के रूप में रहते थे और पूरा पर्यावरण शुद्ध रहता था। पूरे विश्व में भारत एकमात्र ऐसा देश है जहां पर नदियों, वृक्षों को, धरती को पूजा जाता है। पूरे पर्यावरण से परिवार का जुड़ाव धार्मिक रूप से रहता है। बहुत सारे व्रत और त्यौहार पर्यावरण से जुड़े हुए रहते हैं। इसलिए सनातन काल से भारत में पर्यावरण की चिंता रही है। जैविक विविधता ने भी भारत के सनातन काल को समृद्ध किया। पर्यावरण संरक्षण को उस समय में नैतिक कर्तव्य माना गया है। बाद में जब मुगलों ने भारत में शासन किया और हिंदुओं का धर्मांतरण किया तो बहुत सारी परंपराएं भी खंडित होने लगीं। सनातन काल में जिस गो माता को पूजा जाता था मुस्लिम काल में माता को खाने लगे। मुस्लिम शासन काल भारत के पतन और विखंडन का समय था। उनके बाद जब इस देश में अंग्रेज आ गए तो उनकी निगाह में भारतीय अपरिपक्व और मूर्ख रहे इन दोनों के समय में, मुगलों ने और अंग्रेजों ने भारत को दोनों हाथों से लूटकर खाली कर दिया। जो भारतीय अर्थव्यवस्था कभी विश्व की अर्थव्यवस्था का 33 प्रतिशत हिस्सा थी वह बहुत नीचे जा चुकी थी। पर्यावरण बिखरने लगा। नालंदा जैसे विश्वविद्यालय को नुकसान पहुंचाया गया। उसकी लाइब्रेरी को जला दिया गया। इस सब के पीछे भारत को ज्ञान के स्तर पर समाप्त करने की साजिश काम कर रही थी। मुस्लिम शासक हिंदुओं के धर्मांतरण पर, हिंदुओं को मारने पर और उनकी संपत्ति हड़पने पर काम कर रहे थे। ऐसा कहा जाता है कि ऑरेंजज ब्राह्मणों को मारकर रोज सवा मन जनेऊ जलता था मंदिरों को नष्ट कर उन पर मस्जिदें बना दी गईं। दक्षिण में अपने आपको इस मुस्लिम आक्रमण से बहुत बचाया और इस्वीलिए भारत के दक्षिण भाग में आज भी समृद्ध मंदिर हैं, जो उस कालखंड के गौरव की प्रस्तुति के रूप में हमारे सामने खड़े हुए हैं। इसी

दक्षिण भारत राष्ट्रमत

उद्घाटन



संस्कृति मंत्रालय के सचिव गोविंद मोहन ने संस्कृति मंत्रालय द्वारा आयोजित वर्ल्ड हेरिटेज यंग प्रोफेशनल्स फोरम 2024 के दौरान दीप प्रज्वलित करते हुए।

पाकिस्तान में सैन्य प्रतिष्ठान के पास दो समन्वित आत्मघाती हमलों में आठ नागरिक घायल

पेशावर। पाकिस्तान के उत्तर-पश्चिमी क्षेत्र में एक सैन्य प्रतिष्ठान की बाहरी दीवार के पास सोमवार तड़के एक आत्मघाती हमलावर ने विस्फोटकों से लदे वाहन को धमाका कर उड़ा दिया। साथ ही उसके एक साथी ने अपनी जैकेट में विस्फोट कर दिया, जिससे आठ नागरिक घायल हो गए और आसपास के घरों को नुकसान पहुंचा। एक स्थानीय पुलिस अधिकारी ने यह जानकारी दी।

पुलिस अधिकारी ताहिर खान ने बताया कि हमलावरों ने बन्सु शहर स्थित सेना के कार्यालय और सुरक्षाबलों के आवास में घुसने के प्रयास में यह हमला किया था, हालांकि सुरक्षाबलों ने इस 'समन्वित हमले' में तुरंत कार्रवाई करते हुए हमलावरों के प्रयास को विफल कर दिया। उन्होंने बताया कि सुरक्षाबलों ने आतंकवादियों का पता लगाने के लिए इलाके में तलाश-अभियान शुरू कर दिया है और हेलीकॉप्टर के जरिए इलाके में निगरानी की जा रही है।

स्थानीय अधिकारियों ने बताया कि इस हमले में कई जवान भी घायल हुए हैं। सरकार या सेना ने इस हमले पर तत्काल कोई टिप्पणी नहीं की है। बन्सु अफगानिस्तान की सीमा से लगे खैबर पख्तूनख्ता प्रांत में है और हाल के वर्षों में इस प्रांत में आतंकवादी हमलों में वृद्धि हुई है। जनवरी 2023 में एक आत्मघाती हमलावर ने पुलिसकर्मी के वेश में उत्तर-पश्चिमी शहर पेशावर की एक मस्जिद पर हमला किया था, जिसमें 101 लोग मारे गए थे। मृतकों में ज्यादातर पुलिस अधिकारी थे। अभी तक किसी भी संगठन ने इस हमले की जिम्मेदारी नहीं ली है, लेकिन संदेह है कि पाकिस्तानी तालिबान इस हमले के लिए जिम्मेदार है।

‘संभावित गृहयुद्ध से एक इंच दूर’ ट्रम्प पर असफल हमला अमेरिकी लोकतंत्र बाल-बाल बचा

दक्षिण भारत राष्ट्रमत dakshinbharat.com

बोस्टन। पेंसिल्वेनिया में एक रैली में डोनाल्ड ट्रम्प की हत्या के प्रयास के साथ, अमेरिका ने अपनी तेजी से ध्रुवीकृत राजनीति में एक और हिंसक घटना का अनुभव किया। पूर्व राष्ट्रपति ट्रम्प, जो औपचारिक रूप से 2024 के चुनाव में राष्ट्रपति पद के लिए जीओपी के उम्मीदवार बनने वाले हैं, हत्या के प्रयास में बच गए, जब प्रारंभिक खबरों में कहा गया, एक गोली उनके कान को छूकर निकल गई।

कन्वर्सेशन की राजनीतिक संपादन, नाओमी शालिट ने कार्यक्रम के बाद मैसाचुसेट्स विश्वविद्यालय, लोवेल के विद्वान एरी पेलिंगर से बात की। पेलिंगर ने राजनीतिक हिंसा और हत्याओं के अपने अध्ययन से अंतर्दृष्टि प्रदान की। अमेरिका में गंभीर राजनीतिक ध्रुवीकरण को देखते हुए, पेलिंगर ने कहा, यह आश्चर्य की बात नहीं है कि अंततः लोग हिंसा में शामिल हो जाते हैं। शालिट: जब आपने समाचार सुना, तो सबसे पहले आपने क्या सोचा?

पेलिंगर: पहली बात जो मेरे जहन में आई, वो यह थी कि हम दरअसल एक संभावित गृह युद्ध से सिर्फ एक इंच दूर थे। मुझे लगता है कि अगर, वास्तव में, डोनाल्ड ट्रम्प को आज घातक चोट लगी होती, तो हमने अब तक जितनी हिंसा देखी है, वह अगले कुछ महीनों में होने वाली घटनाओं की तुलना में कुछ भी नहीं होता। मुझे लगता है कि इससे क्रोध, हताशा, आक्रोश, शत्रुता का एक नया स्तर सामने आता जो हमने अमेरिका में कई वर्षों से नहीं देखा है। यह हत्या का प्रयास, कम से कम इस प्रारंभिक चरण में, कई ट्रम्प समर्थकों और धुर दक्षिणपंथ के कई लोगों के बीच एक नजबूत भावना को मान्य कर सकता है कि उन्हें अवैध दहराया जा रहा है, कि वे बचाव की मुद्रा में हैं और ऐसे प्रयास किए जा रहे हैं कि उन्हें राजनीतिक प्रक्रिया में शामिल होने से और ट्रम्प को व्हाइट हाउस लौटने से रोका जा सके।

इसलिए उसे हटाकर, यह समझ में आता है कि इससे समस्या का समाधान हो जाएगा या हो सकता है। मुझे लगता है कि रुढ़िवादी आंदोलन 2016 के बाद से नाटकीय रूप से बदल गया है, जब ट्रम्प पहली बार चुने गए थे, और ट्रम्पवाद की कई विशेषताएं वास्तव में अब रुढ़िवादी आंदोलन के विभिन्न हिस्सों में काफी लोकप्रिय हैं। इसलिए भले ही ट्रम्प किसी बिंदु पर सेवानिवृत्त होने का फैसला करेंगे, मुझे नहीं लगता कि ट्रम्पवाद - लोकलुभावान विचारों के एक सेट के रूप में - जीओपी से गायब हो जाएगा। लेकिन मैं निश्चित रूप से समझ सकता हूँ कि जो लोग इसे खतरों के रूप में देखते हैं उन्हें ऐसा क्यों लगता कि ट्रम्प को हटाने से सभी समस्याएं हल हो सकती हैं। राजनीतिक हत्या के कारणों और प्रभावों के एक अध्ययन में, आपने लिखा है कि जब तक चुनावी प्रक्रियाएं सबसे तीव्र राजनीतिक शिकायतों को संबोधित नहीं कर सकती... तब तक चुनावी प्रतिस्पर्धा राजनीतिक हस्तियों की हत्याओं सहित और अधिक हिंसा भड़काने की क्षमता रखती है। क्या आपने हत्या के इस प्रयास में यही देखा? यदि विभिन्न दल, विभिन्न आंदोलन, कुछ मुद्दों पर एक साथ काम करने के इच्छुक नहीं हैं तो लोकतंत्र काम नहीं कर सकता। लोकतंत्र तब काम करता है जब कई समूह बातचीत के माध्यम से किसी प्रकार की आम सहमति तक पहुंचते हैं, सहयोग करने और सहयोग करने के इच्छुक होते हैं।

प्रशांत महासागर में स्थित द्वीप ‘बड़े महासागरीय देश’ हैं: जयशंकर

दक्षिण भारत राष्ट्रमत dakshinbharat.com

नई दिल्ली/भाषा। विदेश मंत्री एस. जयशंकर ने सोमवार को कहा कि भारत प्रशांत द्वीप समूह के विकास के प्रयासों का समर्थन करना अपनी जिम्मेदारी मानता है। जयशंकर ने एक कार्यक्रम में यह भी कहा कि प्रशांत क्षेत्र के द्वीप ‘छोटे द्वीप’ नहीं हैं, बल्कि ‘बड़े महासागरीय देश’ हैं और भारत को उनका भागीदार बनने का अवसर मिला है। उन्होंने कहा, ‘हम सतत विकास की तलाश में प्रशांत द्वीप समूह का समर्थन करना अपनी जिम्मेदारी मानते हैं। जलवायु परिवर्तन, प्राकृतिक आपदाएं, गरीबी उन्मूलन और स्वास्थ्य सेवा आम चुनौतियां हैं जिनसे हमें मिलकर निपटने की आवश्यकता है।’ उन्होंने कहा, ‘भारत अपने हिंद-प्रशांत साझेदारों के साथ और अधिक



काम करने के लिए हमेशा तैयार हैं।’ जयशंकर ने डिजिटल माध्यम से हुए एक कार्यक्रम में ये टिप्पणियां कीं। इस कार्यक्रम में भारत ने मार्शल द्वीप में चार सामुदायिक विकास परियोजनाओं के क्रियान्वयन के लिए समझौते ज्ञान पर हस्ताक्षर किए। उन्होंने कहा, ‘मुझे खुशी है कि इन परियोजनाओं में ऐलुक एटोल में एक सामुदायिक खेल केंद्र, मेजित द्वीप पर हवाई अड्डा टर्मिनल, अर्नो और वोटजे एटोल में सामुदायिक केंद्र शामिल हैं। ये निश्चित रूप से

मैं प्रधानमंत्री नरेन्द्र मोदी द्वारा प्रशांत द्वीप समूह के लिए भारत की ‘तेज’ प्रतिबद्धताओं की घोषणा का भी उल्लेख किया। उन्होंने कहा, ‘मैं उन्हें हासिल करने की दिशा में प्रगति देखकर खुश हूँ। हम मार्शल द्वीप गणराज्य के लिए विलयणीकरण (पानी से नमक और अन्य खनिजों को अलग करने वाली) इकाइयों और डायलिसिस मशीनों के संबंध में प्रस्तावों पर भी काम कर रहे हैं।’

विदेश मंत्री ने कहा कि भारत प्रशांत द्वीप देशों की प्राथमिकताओं और जरूरतों को पहचानता है। उन्होंने कहा, ‘स्वास्थ्य देखभाल और संबंधित बुनियादी ढांचे, गुणवत्ता और सरसती दवाएं, अच्छी जीवन शैली, उत्कृष्टता केंद्र, शिक्षा और क्षमता निर्माण, लघु एवं मध्यम उद्योग क्षेत्र का विकास, नवीकरणीय ऊर्जा और स्वच्छ जल सुविधाएं - ये सभी हमारे सहयोग के कुछ मुख्य क्षेत्र हैं।’



‘स्त्री-2’ का ट्रेलर सिनेमाघरों में रिलीज होगा

मुंबई/एजेन्सी

हॉरर-कॉमेडी सीरीज स्त्री 2 का बहुप्रतीक्षित ट्रेलर आखिरकार इस गुरुवार, 18 जुलाई को रिलीज हो रहा है। इस फिल्म में श्रद्धा कपूर, राजकुमार राव, अपारशक्ति खुराना, कपूर त्रिपाठी और अभिषेक बनर्जी की वापसी हो रही है। यह खबर एक अतिरिक्त सींगत के साथ आई है - ट्रेलर विकी कौशल, त्रिपती डिमरी और एमी विर्क की आगामी फिल्म बैड न्यूज से जोड़ा जाएगा, जो जल्द ही सिनेमाघरों में रिलीज होगी। 2018 की फिल्म स्त्री ने दर्शकों को चौंका दिया, जिसमें उर और हार्य का एक शानदार मिश्रण था। एक छोटे से शहर में सेट की गई इस फिल्म में एक प्रतिशोधी आत्मा का वास है जिसे सिर्फ स्त्री के नाम से जाना जाता है, इस फिल्म में श्रद्धा कपूर ने स्त्री नाम की एक दर्जी की भूमिका निभाई थी जो शहर के खौफनाक रहस्य को उजागर करती है। राजकुमार राव ने उसके प्रेमी की भूमिका निभाई, जो रहस्य में फंस जाता है, जबकि पंकज त्रिपाठी ने स्थानीय भविष्यवादी की भूमिका में यादगार अभिनय किया। अमर कौशिक द्वारा निर्देशित यह फिल्म स्लीपर हिट साबित हुई, जिसने अपनी अनूठी शैलियों के मिश्रण से दर्शकों को आकर्षित किया।

मैं एक्शन, ड्रामा, कॉमेडी हर तरह की भूमिकाएं करना चाहूंगी : तृप्ति डिमरी



मुंबई/एजेन्सी

वर्ष 2017 में ‘पोस्टर बॉयज’ से डेब्यू करने वाली नेशनल क्रश तृप्ति डिमरी जल्द ही अपकमिंग फिल्म ‘बैड न्यूज’ में नजर आने वाली हैं। अब तक ड्रामा फिल्में करने वाली एक्ट्रेस ने कहा कि उन्हें शुरू से ही कॉमेडी रोल मुश्किल लगते थे, लेकिन उनका मानना है कि एक कलाकार के तौर पर भूमिकाओं में विविधता बनाए रखना महत्वपूर्ण है। दिल्ली में एक प्रेस कॉन्फ्रेंस के दौरान तृप्ति डिमरी ने कहा, मैंने हमेशा से ही ड्रामा फिल्मों में काम किया है, लेकिन मुझे लगता है कि एक कलाकार के तौर पर अलग-अलग चीजें करते रहना और खुद को चुनौती देते रहना बहुत जरूरी है। मुझे कॉमेडी शुरू से ही थोड़ी मुश्किल लगती है। ‘लैला मजनू’ की एक्ट्रेस ने कहा, इसलिए, एक तरह से, यह मेरे लिए वाकई अच्छा रहा। एक्ट्रेस ने 2018 में ‘लव पर रक्सायर फुट’ से निर्देशन की शुरुआत करने वाले निर्देशक आनंद तिवारी का शुक्रिया अदा किया एक्ट्रेस ने कहा, मैं आनंद सर को दिल से शुक्रिया कहना चाहती हूँ कि उन्होंने मुझे यह मौका दिया। शायद आपने मुझे पहले उस स्तर की कॉमेडी करते हुए नहीं देखा होगा।



‘कल्कि’ की कमाई 1000 करोड़ पर नाग अश्विन की प्रतिक्रिया, हमने इसे खून, हिंसा, अश्लीलता के बिना हासिल किया

मुंबई/एजेन्सी

नाग अश्विन के निर्देशन में बनी साइंस-फिक्शन फिल्म कल्कि 2898 -ऊ ने एक अभूतपूर्व उपलब्धि हासिल की है! फिल्म ने आधिकारिक तौर पर दुनिया भर के बॉक्स ऑफिस पर 1000 करोड़ रुपये से अधिक की कमाई की है, जिससे यह मेगा-हिट के रूप में अपनी स्थिति मजबूत कर रही है। इस रोमांचक खबर के बाद, निर्देशक नाग अश्विन ने सोशल मीडिया पर दिल से आभार व्यक्त किया। उनकी पोस्ट, जिसे बाद में हटा दिया गया, ने टीम के रचनात्मक दृष्टिकोण को उजागर करते हुए फिल्म की सफलता का जश मनाया। यह मील का पत्थर...यह संख्या...हमारे जैसी युवा टीम के लिए स्पष्ट रूप से बहुत बड़ी है... अश्विन ने लिखा, लेकिन यह तथ्य कि हमने इसे खून-

खराबे, हिंसा, अश्लीलता, उत्तेजक या शोषणकारी सामग्री के बिना हासिल किया, बहुत मान्य रखता है... जबकि अश्विन के संदेश का उद्देश्य निरसंदेह कल्कि 2898 ई. की अनूठी कहानी पर जोर देना था, कुछ नेटिजेंस ने उनके शब्दों को एक अन्य आगामी परियोजना - संदीप रेड्डी वांगा की फिल्म, एनिमल पर एक सूक्ष्म कटाक्ष के रूप में व्याख्या किया। इसने ऑनलाइन चर्चा को जन्म दिया, कुछ दर्शकों ने सुझाव दिया कि अश्विन की पोस्ट दो फिल्मों के बीच एक छिपी हुई तुलना थी। एक उपयोगकर्ता ने टिप्पणी की, Kalki289899ID के निर्देशक नाग अश्विन ने संदीप रेड्डी वांगा की एनिमल फिल्म पर अप्रत्यक्ष रूप से कटाक्ष किया, देखते हैं कि वांगा इस पर क्या प्रतिक्रिया देते हैं। एक अन्य उपयोगकर्ता ने कल्कि 2898 -ऊ की स्टार पावर की ओर इशारा करते हुए कहा, बजट एनिमल से 4 गुना

ज्यादा है और इसमें अमिताभ, कमल हासन, दीपिका पादुकोण, दुलकर सलमान आदि जैसे कलाकार हैं और खुद की तुलना वांगा से कर रहे हैं जिन्होंने सिर्फ संगीत और स्क्रीनप्ले और रणबीर कपूर के साथ ब्लॉकबस्टर फिल्म बनाई। परसरीहुकूम 7 शपथीर्डी रू उरारीकीण (आप तुलना क्यों कर रहे हैं) यह याद रखना महत्वपूर्ण है कि हटाए गए पोस्ट को अक्सर गलत तरीके से समझा जा सकता है, और अश्विन के मूल संदेश का उद्देश्य प्रतिबद्धता बनाए रखना नहीं हो सकता है। कल्कि 2898 -ऊ में अमिताभ बघन, कमल हासन, प्रभास, दीपिका पादुकोण और दिशा पटानी जैसे कई बेहतरीन कलाकार हैं। फिल्म में मृगाल टाकुर, दुलकर सलमान, विजय देवरकोंडा, एस.एस. राजामौली और राम गोपाल वर्मा के रोमांचक कैमियो भी हैं।

रवि तेजा के साथ काम करेंगी उर्वशी रौतेला

मुंबई/एजेन्सी

बॉलीवुड की जानीमानी अभिनेत्री उर्वशी रौतेला, दक्षिण भारतीय अभिनेता रवि तेजा के साथ फिल्म ‘प्रजाला मनीषी’ में काम करती नजर आ सकती हैं। ‘प्रजाला मनीषी’ एक हाई-वोल्टेज मास एक्शन एंटरटेनर फिल्म होगी। प्रोडक्शन हाउस, पीपल मीडिया फेक्ट्री, इस प्रोजेक्ट का निर्माण करेगा। यह फिल्म एक दमदार मास एंटरटेनर होगी। इस फिल्म में रवि तेजा, उर्वशी रौतेला और डिंपल इयाती मुख्य भूमिका में नजर आएंगी। फिल्म प्रजाला मनीषी को बहुत बड़े बजट में बनाया जाएगा। रवि तेजा, हरीश शंकर की ‘मिस्टर बघन’ और भानु भोगवतु द्वारा निर्देशित ‘अपनी अनाम’ 75वीं फिल्म की शूटिंग कर रहे हैं। वे इस साल इन दोनों फिल्मों की शूटिंग पूरी कर लेंगे। इसके बाद अगले साल फिल्म ‘प्रजाला मनीषी’ की शूटिंग शुरू होगी।

मेरे महबूब मेरे सनम में विक्की कौशल के साथ तृप्ती की शानदार केमिस्ट्री

मुंबई/एजेन्सी

फिल्म बैड न्यूज के गाना मेरे महबूब मेरे सनम में विक्की कौशल और एमी विर्क के साथ त्रिपती डिमरी की शानदार केमिस्ट्री नजर आ रही है। अभिनेत्री तृप्ति डिमरी इन दिनों सुर्खियां बटोर रही हैं। ‘एनिमल’ के बाद विक्की कौशल और एमी विर्क के साथ ‘बैड न्यूज’ में उन्हें वापस स्क्रीन पर देखने के लिए प्रशंसक उत्साहित हैं। फिल्म के पिछले दो गानों तौबा तौबा और जानम में अपने अभिनय से दर्शकों का दिल जीतने के बाद, मेरे महबूब मेरे सनम गाने में तृप्ति डिमरी बॉलीवुड हीरोइन की तरह दिख रही हैं। इस गाने में त्रिपती की खूबसूरती ने सभी को खुश कर दिया है। चाहे वह नीली गाउन में हो, लाल गुजरती कपड़ों में हो, समुद्र किनारे के कपड़ों में हो, या शेफ की ड्रेस में, त्रिपती हर रूप में बहुत सुंदर लग रही हैं।



हैं। विक्की कौशल के साथ उनकी जोड़ी काफी हॉट दिख रही है, वहीं एमी विर्क के साथ उनकी जोड़ी बहुत प्यारी है। विक्की कौशल और त्रिपती डिमरी की फिल्म बैड न्यूज का तीसरा गाना, मेरे महबूब मेरे सनम, फिल्म डुलिंकट के मशहूर गाने का नया संस्करण है। त्रिपती की आने वाली फिल्मों में विक्की और विद्या का वो वाला वीडियो और भूल भुलैया 3 शामिल हैं।

शुभावी चोकसी ने ‘दिल को तुमसे प्यार हुआ’ में अपने किरदार का किया खुलासा

मुंबई/एजेन्सी

‘दिल को तुमसे प्यार हुआ’ में एक्ट्रेस शुभावी चोकसी खास किरदार में नजर आएंगी। वह चिराग की मां लावण्या मित्रल की भूमिका निभाएंगी। एक्ट्रेस ने अपने किरदार के बारे में खुलकर बात की। शुभावी ने कहा, मेरा किरदार लावण्या एक अलग जगह से है, जहां वह अपने किरदार के अनुभवों के चलते बाहरी दिखावे को महत्व देती है। मैं शो की लावण्या के बिल्कुल अलग

हूँ। उन्होंने कहा, हमारे कलाकार, कू और क्रिएटिव टीम शो ‘दिल को तुमसे प्यार हुआ’ की कहानी में प्रामाणिकता लाने के लिए कड़ी मेहनत कर रहे हैं। ‘दिल को तुमसे प्यार हुआ’ में अदिति त्रिपाठी (दीपिका) और अक्षित सुखिजा (चिराग) मुख्य भूमिकाओं में हैं। राजस्थान की पृष्ठभूमि पर आधारित यह शो दीपिका और चिराग की कहानी है, जो अलग-अलग बैकग्राउंड से आते हैं, लेकिन उनकी सोच और जिदगी को देखने का नजरिया एक

जैसा है। प्रोमो में अदिति त्रिपाठी (दीपिका), अक्षित सुखिजा (चिराग) और उर्वशी परदेशी (जाह्नवी) को दिखाया गया है। दीपिका की सौतेली मां और सौतेली बहन उसके साथ बुरा बर्ताव करती हैं। इस बीच उसकी मुलाकात एक रक्तदान शिविर में चिराग से होती है, जो पेशे से डॉक्टर है। रक्तदान शिविर में दीपिका की दयालुता को देख चिराग उसे पसंद करने लगता है। बाद में चिराग का परिवार जानके की लिए शादी का प्रस्ताव लेकर उन्हें घर जाता है,



जहां चिराग जानकी के बजाय दीपिका से शादी करने की बात कहता है, जिसे सुन कर शोकाचलित हो जाते हैं। ‘दिल को तुमसे प्यार हुआ’ स्टार प्लस पर 15 जुलाई से शाम 7 बजे प्रसारित होगा। वर्कफ्रंट की बात करें तो शुभावी को ‘क्योंकि सास भी कभी बहू थी’, ‘जस्सी जैसी कोई नहीं’, ‘कहानी घर घर की’, ‘कसौटी जिंदगी की’, ‘बड़े अच्छे लगते हैं 2’, ‘तुझ संग प्रीत लगाई’ और अन्य शो में उनके काम के लिए जाना जाता है।



चातुर्मास का समय धर्म आराधना व स्वाध्याय कर कल्याण का समय है : साध्वीश्री सुधाकंवर विजयनगर स्थानक में जुलूस के साथ हुआ साध्वियों का चातुर्मास प्रवेश

दक्षिण भारत राष्ट्रमत
dakshinbharat.com

बेंगलूरु। स्थानीय वर्धमान स्थानकवासी जैन संघ ट्रस्ट के तत्वावधान में सोमवार को श्रमण संघीय साध्वीश्री यशकंवरजी की शिष्या साध्वीश्री सुधाकंवरजी आदि ठाणा का चातुर्मास प्रवेश शोभायात्रा के साथ हुआ। सुबह 9 बजे आनन्द, अजय, अरुण नाहर के निवास स्थान से जयकारों के साथ शोभायात्रा प्रारंभ हुई और विजयनगर स्थानक भवन में मंगल प्रवेश किया। शोभायात्रा में विजयनगर युवा संघ के अध्यक्ष शंकरलाल दक एवं मंत्री महावीर

गुलिया के नेतृत्व में विजयनगर विहार सेवा के सदस्यों, एसएसएस विहार सेवा, जैन कान्फ्रेंस विहार सेवा, महिला मंडल, बहु मंडल व कन्या मंडल के सदस्यों ने व्यवस्था संभाली।
स्थानक भवन में कन्या मंडल की बालिकाओं द्वारा मंगलाचरण तथा महिला व बहु मंडल ने स्वागत गीत गाया। ट्रस्ट के अध्यक्ष आनंदकुमार नाहर ने सभी आगन्तुकों का स्वागत किया। मंत्री कन्हैयालाल सुराणा ने समस्त साध्वी मंडल का स्वागत करते हुए विजयनगर में चातुर्मास प्रदान करने के लिए साध्वीश्री के प्रति कृतज्ञता प्रकट की। चातुर्मास प्रवेश के मौके पर साध्वीश्री सुधाकंवरजी ने

चातुर्मास का महत्व समझाते हुए आराधना करने के तरीकों व लाभ को बताया। साध्वीश्री सुधाकंवरजी ने कहा कि कई संघों के निवेदन के बावजूद भी यह चातुर्मास विजयनगर संघ के प्रबल पुण्योदय से संघ को प्राप्त हुआ है, इसलिए सभी सदस्य परिवारों का इसका पूरा लाभ उठाना चाहिए क्योंकि ऐसे अवसर बार बार नहीं आते हैं।
इस मौके पर सम्पूर्ण चातुर्मास व्यवस्था समिति के सहयोगी, समस्त सहयोगी शाखाओं एवं दानवीर दानदाताओं को धन्यवाद दिया। इस मौके पर सिरकाली संघ के संरक्षक हरकचन्द बोहरा, अध्यक्ष पुखराज बांडिया, मंत्री रोशनलाल मेड़तवाल, मायावरम संघ प्रमुख

सुनील हींगड का संघ लेकर पधारने हेतु विजयनगर के वरिष्ठ श्रावक पुखराज मेहता, वसंतकुमार रांका, राजेन्द्रप्रसाद कोठारी, घेवरचन्द कटारिया, उपाध्यक्ष राजेन्द्रकुमार बोहरा, गौतम दक कोषाध्यक्ष सुरेशचंद खाम्बा, सहमंत्री सुनील लोधा, राजेन्द्रकुमार कोठारी, सुरेशचंद बोहरा, चैनराज छाजेड ने सम्मान किया। कार्यक्रम में शहर के विभिन्न स्थानकवासी संघों के पदाधिकारी व सदस्य गण उपस्थित थे। सभी ने साध्वियों के प्रति कृतज्ञता व्यक्त की तथा यशस्वी चातुर्मास हेतु शुभकामनाएं दीं। संघ के सहमंत्री रवीन्द्रकुमार जैन ने 20 जुलाई से चातुर्मास के दैनिक कार्यक्रमों की जानकारी दी।



कविता में विविधता लाने का बड़ा काम कर रही है शब्द संस्था : मदन कश्यप

दक्षिण भारत राष्ट्रमत
dakshinbharat.com

बेंगलूरु। प्रथम अज्ञेय शब्द सृजन सम्मान से सम्मानित मूर्धन्य कवि मदन कश्यप ने बीते रविवार को 'शब्द' की मासिक रचना गोष्ठी में मुख्य अतिथि के रूप में बोलते हुए कहा कि हिंदी कविता आज दो तरह की चुनौतियों का सामना कर रही है। पहली चुनौती व्यावसायिक मंचीय कविता की है, जहाँ लोकप्रियता बहुत है किंतु कविता नहीं और दूसरी चुनौती गंभीर काव्य गोष्ठियों की है, जहाँ कविता तो होती है किंतु श्रोता नहीं। बेंगलूरु की 'शब्द' संस्था इन दोनों चुनौतियों के बीच समन्वय

स्थापित करते हुए अपने साथ इंजीनियर, डॉक्टर आदि दूसरे पेशेवरों को जोड़कर हिंदी के क्षेत्र का जिस तरह से विस्तार कर रही है तथा सृजन में विविधता लाने का प्रयास कर रही है, वह मुझे बहुत महत्वपूर्ण लगता है। आप सभी की रचनाओं में जो अनुभव की विविधता है, उससे हिंदी का क्षितिज विस्तार हो रहा है और यह काम आज भारत के पेशेवर युवाओं का कर्तव्य बेंगलूरु में ही संभव है। मदन कश्यप ने गोष्ठी में कई कविताएँ भी सुनाई, जिन्हें श्रोताओं द्वारा काफी पसंद की

गई। विद्या कृष्णा की अध्यक्षता में आयोजित इस रचना गोष्ठी का प्रभावशाली संचालन दीपक सोपोरी ने किया। वैज्ञानिक अशोक कुमार सूर्य ने सरस्वती वंदना की। भोपाल से आई मधु सक्सेना की रवी मनोभावों को उकेरती कविताएँ प्रभावशाली रहीं। डॉ. स्वर्ण ज्योति

संवेदना पर केंद्रित कविताएँ असरकारी थीं। अंजना चांडक कविता में प्रेम का रूपायन तथा गीता चोबे 'गूँज' की कविता में चनाजोर गरम बेचने वाले का संघर्ष एवं ऋता शेखर 'मधु' की

कविता में प्रकृति का चित्रण प्रभावी था। वरिष्ठ कवि अनिल विभाकर एवं कथालोक अरविन्द कुमार के काव्य पाठ एवं वरुण सिंह 'तन्हा' की गजल को भी श्रोताओं की खूब दाद मिली।
श्रीकांत शर्मा, हंसराज मुणोत, राजेन्द्र गुलेच्छा, लोकेश कुमार मिश्र, बिंदु रायसोनी, भगवती सक्सेना गौड़ तथा रेशमा ए एल की कविताएँ भी श्रोताओं को भायीं।
'शब्द' के अध्यक्ष डॉ. श्रीनारायण समीर ने स्वागत वक्तव्य में संस्था की 28 वर्षों की विकास यात्रा के विभिन्न उपलब्धिपूर्ण पड़ावों की संक्षिप्त चर्चा की। कार्यक्रम संयोजक श्रीकांत शर्मा के धन्यवाद ज्ञापन के साथ रचना गोष्ठी संपन्न हुई।



चातुर्मास आयोजनात्मक नहीं, प्रयोजनात्मक बने : साध्वीश्री उदितयशा गांधीनगर तेरापंथ भवन में हुआ चातुर्मासिक मंगल प्रवेश

दक्षिण भारत राष्ट्रमत
dakshinbharat.com

बेंगलूरु। स्थानीय तेरापंथ सभा भवन गांधीनगर में उल्लास एवम उमंग के साथ अहिंसा रैली के साथ साध्वी उदितयशाजी ने चातुर्मास प्रवेश किया। सभा अध्यक्ष पारसमल भंसाली, युवक परिषद अध्यक्ष विमल धारीवाल, महिला मंडल मंत्री ज्योति संचेती, ट्रस्ट मंत्री गौतम जोसी, होसकोटे से सभा अध्यक्ष ईंदरचंद धोका ने भावाभिव्यक्ति दी।

गुरुदेव की दृष्टि व संदेश को एक संवाद के माध्यम से प्रस्तुत किया और चातुर्मास हेतु निर्धारित मुख्य प्रोजेक्ट बताते हुए ज्ञानशाला, बारह प्रती श्रावक, सुमंगल साधना की विशेष प्रेरणा दी।
साध्वीश्री उदितयशाजी ने अपने प्रवचन में कहा कि हमारा चातुर्मास प्रयोजनात्मक हो उसके लिए हमें अपनी पुरानी विचारधारा में कुछ नया जोड़ना होगा और कुछ घटाना भी होगा। हमें आडंबर और प्रदर्शन की भावना से ऊपर उठना होगा।
कविता के माध्यम से साध्वीश्री उपस्थित जनों को प्रेरणा दी। उन्होंने कहा कि हमारा पहला लक्ष्य है हमारा साधुपन अच्छा पले, बाद श्रावक व्रत की आराधना में आपके सहयोगी बने रहे ऐसा प्रयत्न करेंगे। उसके बाद हमें सामाजिक स्तर पर

कार्य करना है, हमारा सबसे बड़ा कार्य ही गुरुदृष्टि की आराधना, हमारा और आपका एक ही ध्येय हो गुरु दृष्टि के आधार पर आगे बढ़ना। सभा, ज्ञानशाला, महिला मण्डल, युवक परिषद, अणुव्रत समिति, टीपीएफ, कन्या मण्डल, ट्रस्ट के सदस्यों ने मिलकर साध्वीश्री के मिशन एवम प्रोजेक्ट की प्रभावी प्रस्तुति दी। इस अवसर पर यशवंतपुर सभा अध्यक्ष सुरेश बरडिया, टी दासरहल्ली अध्यक्ष भगवती लाल मांडोत, आडगुडी अध्यक्ष स्वर्णमाला पोखरण आदि अनेक गणमान्य श्रावक श्राविका गण उपस्थित थे। रैली के संयोजक अनिल पोखरना ने व्यवस्था संभाली। कार्यक्रम का संचालन सभा मंत्री विनोद छाजेड ने किया। आभार सभा के उपाध्यक्ष ललित मांडोत ने दिया।

अनेक गणमान्य श्रावक श्राविका गण उपस्थित थे। रैली के संयोजक अनिल पोखरना ने व्यवस्था संभाली। कार्यक्रम का संचालन सभा मंत्री विनोद छाजेड ने किया। आभार सभा के उपाध्यक्ष ललित मांडोत ने दिया।



चातुर्मास में निवेश किया समय जिन्दगी के साथ व बाद में अच्छे रिटर्न का अवसर है : साध्वीश्री सिद्धप्रभा विजयनगर तेरापंथ भवन में हुआ चातुर्मासिक प्रवेश

दक्षिण भारत राष्ट्रमत
dakshinbharat.com

बेंगलूरु। जैन श्वेताम्बर तेरापंथ सभा के तत्वावधान में तेरापंथ भवन में साध्वीश्री सिद्धप्रभाजी का अध्यात्म रैली के साथ चातुर्मासिक प्रवेश प्रातः 9:51 पर हुआ। सुबह अरविंद हिम्मत पवन मांडोत के निवास स्थान से अध्यात्म रैली का शुभारंभ हुआ। भव्य अध्यात्म रैली जब भवन की ओर बढ़ रही थी तो मानो प्रकृति भी अपनी हल्की-हल्की रिमझिम बौध्दों द्वारा स्वागत कर रही थी। मंगल प्रवेश पश्चात् तेरापंथ भवन में सभा अध्यक्ष मंगल कोचर, युवक परिषद अध्यक्ष कमलेश चोपड़ा, महिला मंडल अध्यक्ष मंजू गादिया, अखिल भारतीय युवक परिषद के वरिष्ठ उपाध्यक्ष पवन मांडोत, टीपीएफ के राष्ट्रीय उपाध्यक्ष हिम्मत मांडोत, अर्हम मित्र मंडल के अध्यक्ष बहादुर सेडिया ने अपने स्वागत उद्गार व्यक्त किये। सभी ने लम्बा विहार कर

करेंगे और आपका भी अपने स्तरानुसार जमकर आध्यात्मिक खरीदारी करनी है। इस आध्यात्मिक उत्सव के सारे उत्पादों पर शांति व सकारात्मक शक्ति की जीवनपर्यंत गारंटी है। कार्यक्रम में मुख्य अतिथि के रूप में विजयनगर के विधायक एम. कृष्णप्पा उपस्थित हुए जिन्होंने साध्वियों के प्रति कृतज्ञता व्यक्त की। सिद्धप्रभाजी ने अपने प्रवचन में कहा कि चातुर्मास उत्सव में निवेश किए हुए समय जिंदगी के साथ भी जिंदगी के बाद भी मिलने वाला हाई रिटर्न निवेश है। साथ ही आध्यात्मिकता से दूर होते हुए युवाओं के लिए रविवारियर कार्यशाला 'डियर जिंदगी के बारे में बताया।
साध्वीश्री सिद्ध प्रभाजी सकारात्मकता से भरे प्रवचन में कहा कि स्वागत व्यक्ति का नहीं संतों का होता है। भारतीय संस्कृति में बताया गया है कि संतों के सत्संग से धरती स्वर्ग बन जाती है। साध्वीश्री ने कहा कि हम भगवान महावीर और तेरापंथ संघ रूपी आध्यात्मिक कंपनी का खूब माल लाए हैं, हम पूरी मार्केटिंग

करीं और आपका भी अपने स्तरानुसार जमकर आध्यात्मिक खरीदारी करनी है। इस आध्यात्मिक उत्सव के सारे उत्पादों पर शांति व सकारात्मक शक्ति की जीवनपर्यंत गारंटी है। कार्यक्रम में मुख्य अतिथि के रूप में विजयनगर के विधायक एम. कृष्णप्पा उपस्थित हुए जिन्होंने साध्वियों के प्रति कृतज्ञता व्यक्त की। सिद्धप्रभाजी ने अपने प्रवचन में कहा कि चातुर्मास उत्सव में निवेश किए हुए समय जिंदगी के साथ भी जिंदगी के बाद भी मिलने वाला हाई रिटर्न निवेश है। साथ ही आध्यात्मिकता से दूर होते हुए युवाओं के लिए रविवारियर कार्यशाला 'डियर जिंदगी के बारे में बताया।
साध्वीश्री सिद्ध प्रभाजी सकारात्मकता से भरे प्रवचन में कहा कि स्वागत व्यक्ति का नहीं संतों का होता है। भारतीय संस्कृति में बताया गया है कि संतों के सत्संग से धरती स्वर्ग बन जाती है। साध्वीश्री ने कहा कि हम भगवान महावीर और तेरापंथ संघ रूपी आध्यात्मिक कंपनी का खूब माल लाए हैं, हम पूरी मार्केटिंग



'असंभव को संभव कर सकता है संकल्प'

दक्षिण भारत राष्ट्रमत
dakshinbharat.com

बेंगलूरु। सोमवार को नजरबंद स्थिति बुद्धि-वीर वाटिका, शिक्षक सदन में धर्मसभा को संबोधित करते हुए जैनाचार्य विमलसागरसूरीजी ने कहा कि चट्टानें बहुत मजबूत होती हैं। उन्हें तोड़ना सरल नहीं होता, पर लोहा उन्हें चूर-चूर कर सकता है। फौलादी ताकत का परचम है। ऐसा मजबूत लोहा भी आग के समक्ष हार जाता है। आग इस्पात को पिघालकर, भाप बनाकर उड़ा सकती है। इसी तरह आग कितनी

भी विकराल हो, पानी में ऐसी शक्ति है कि वह भयानक आग को भी बुझा सकता है। आग पर पानी भारी पड़ता है, लेकिन इन सबसे अधिक मनुष्य का संकल्प शक्तिशाली होता है। वह असंभव को संभव कर सकता है। वह देवत्व को धरा पर उतार सकता है। संकल्प ही चमत्कार करता है।
आचार्य विमलसागरसूरीजी ने कहा कि संकल्प का बल ही मनुष्य जीवन की सफलता का मूलमंत्र है। चाहे किसी भी क्षेत्र में आप आगे बढ़ना चाहते हों, सबसे पहले उस राह पर आपका दृढ़ संकल्प होना चाहिए। मन से विचलित, कमजोर, भयभीत या

संदेहशील लोग कभी ध्येय तक नहीं पहुंच सकते। इतिहास बनाने के लिए तो पक्का फैसला करना पड़ता है। दुविधाओं में रहने वाला व्यक्ति न घर का रहता है, न घाट का। और एक बार फैसला करके आगे बढ़ने के बाद पीछे मुड़कर देखना नहीं होता। क्योंकि पलट-पलट कर देखने वाले कभी इतिहास नहीं बना सकते।
आचार्य विमलसागरसूरीजी ने कहा कि कुछ करने से पहले संकल्प को मजबूत कीजिये। साधना की सिद्धि हो या संसार की सफलता, संकल्प के बिना कुछ नहीं हो सकता। वर्तमान पीढ़ी में संकल्प की गहरी कमी स्पष्ट दिखाई देती है। वह

तत्काल सफलता और परिणाम चाहती है। सहना और संघर्ष करना उसे अच्छा नहीं लगता। वह इस्पात की तरह प्रहार रहने के बजाय कांच की तरह टूट रही है। स्वभाव की इस नीति-रीति को बदलना होगा। मन को हर संघर्ष और परिणाम के लिये तैयार करना चाहिये। गणि पंचमिलसागरजी ने वर्षावास की गतिविधियों की जानकारी दी। कल्याण मित्र पार्षावास समिति के कांतिलाल चौहान, अशोक दातेवडिया ने योजनाएं प्रस्तुत की। प्रदीप दातेवडिया ने बताया कि प्रतिदिन धर्मसभा सुबह 9 बजे आयोजित होगी।



तेयुप हनुमंतनगर की नई कार्यकारिणी समिति ने ली शपथ

दक्षिण भारत राष्ट्रमत
dakshinbharat.com

बेंगलूरु। तेरापंथ युवक परिषद हनुमंतनगर का दायित्व बोध ग्रहण समारोह का आयोजन साध्वीश्री सिद्धप्रभाजी की निम्ना में हुआ जिसमें श्रावक निष्ठा पत्र का वाचन

अभातेयुप राष्ट्रीय उपाध्यक्ष पवन मांडोत ने किया। पवन मांडोत ने नवनिर्वाचित अध्यक्ष कमलेश झाबक को अध्यक्ष पद की शपथ दिलाई। उसके बाद अध्यक्ष झाबक ने अपने नए उपाध्यक्ष राहुल मेहता व देवेन्द्र आंचलिया, मंत्री संदीप चौधरी, सहमंत्री नवरतन बोल्या व रक्षित लोधा, कोषाध्यक्ष धवल

बोल्या, संगठनमंत्री संदीप बाबेल को शपथ दिलाई। इस मौके पर उपस्थित विभिन्न सभा संस्थाओं के पदाधिकारियों से अध्यक्ष कमलेश चोपड़ा को शुभकामनाएं दी। साध्वीश्री सिद्धप्रभाजी ने युवाओं को गुरु इंगित की आराधना करने की प्रेरणा दी। युवाओं को व्यसन मुक्त रहने की प्रेरणा दी। इस

अवसर पर अभातेयुप साथीगण, परामर्शक श्री प्रकाश बोल्या, श्री बालचंद्र चावत, श्री महावीर बोल्या, संस्थापक अध्यक्ष रत्न कटारिया, पूर्व अध्यक्ष गौतम खाम्बा, पवन बोहरा, धर्मेश कोठारी, महावीर चावत आदि उपस्थित थे। संचालन राकेश पोखरण ने तथा अरविंद मांडोत ने धन्यवाद दिया।